

ఓమ్

శ్రీ విశ్వ మీమాంస

తెలుగు సామ్రాజ్యశాస్త్ర వాసపత్రిక

అగాధ వేదాంత విచార వాహినీ
అజ్ఞాన గాఢాంధ తమో వినాశినీ।
అఖండ విజ్ఞాన ఘన ప్రకాశినీ
శ్రీవిశ్వమీమాంస వివేకవర్ధినీ ॥



ధనరాసులమధ్య విరాగియై
భోగములమధ్య త్యాగియై
కష్టములమధ్య ప్రసన్నుడై
శత్రువులమధ్య శాంతుడై
మనగలవాడే మహాత్ముడు.

-సత్యానంద

“నిమిత్తమాత్రం భవ సమ్యసాచిన్!”

సంస్థాపకులు : బ్రహ్మలీన
భగవాన్ శ్రీసత్యానంద మహర్షిలవారు
సంపర్కకులు : బ్రహ్మలీన
శ్రీబ్రహ్మనందతీర్థస్వామీలవారు
సంపాదకులు :
శ్రీపారితీర్థస్వామీలవారు
9959300918
సహాయ సంపాదకులు
శ్రీ పురుషోత్తమ తీర్థ స్వామీలవారు
9885372369
శ్రీ రామకృష్ణ పరమహంస
9441400994

సంపుటము 79 సంచిక 3

శ్రీ విశ్వావసు నామ సంవత్సరము
మాఘ మాసము - మార్చి - 2026

సంపత్కర చందా : రు. 150/-
జీవిత చందా : 3,000/-
పోషకులు : 5,116/-
రాజపోషకులు : 10,116/-
మహారాజపోషకులు : 15,116/-

Visit Website :

www.srisatyanandamaharshi.org

ఉత్తర ప్రత్యుత్తరములలో మీ చందా, ఫోను నంబరును తప్పక వ్రాయవలెను.

చందా పంపవలసిన చిరునామా :

సంపాదకుడు, శ్రీవిశ్వమీమాంస, శ్రీసత్యానందాశ్రమము

ఇనమడుగు పోస్టు, కోవూరు(S.O.), శ్రీ పొట్టి శ్రీరాములు నెల్లూరు జిల్లా, A.P.

పిన్ : 524137, e-mail : teertha24464@gmail.com

సెల్-వాట్సప్ : 9441400994, : 9440279712,

విషయసూచిక

1. శ్రీరామ ప్రార్థన!.....	4
2. సత్యసందర్శనము.....	7
3. సుభాషితరత్నమాలా.....	14
4. Krishnarjuana Samvada.....	10
5. భగవద్గీ ధృష్టాంతములు.....	14
6. శ్రీసదాశివబ్రహ్మేంద్ర కీర్తనలు.....	17
7. శ్రీభాగవతామృతము.....	19
8. సర్వేశ్వరుని స్వరూపము.....	25
9. శ్రీరమణ కథామణిమాలా.....	23
10. స్థితప్రజ్ఞవైభవము.....	29
11. మహాభారతము.....	33
12. సూక్తి సుధాకరము.....	36
13. అష్టాత్మర శతనామావళి.....	38
14. వేమన పద్యాలు.....	40
15. పర్యటనా కార్యక్రమము.....	41
16. ఆశ్రమవార్తలు.....	42
17. భిక్షానిధి.....	43

ముఖచిత్రము
శ్రీ సీతారామ చంద్ర ప్రభువు

పబ్లికేషన్
 మార్చి 2026

1. కామదహనం
3. హోళి, వసంతోత్సవము
పూర్ణిమ
15. మతత్రయ ఏకాదశి
17. మాస శివరాత్రి
19. ఉగాది
- పరాభవనామసంవత్సరం ప్రారంభం
23. వసంత పంచమి
- 25 వేంపేట శ్రీరామనవమి
- ఉత్సవములు ప్రారంభం
27. శ్రీరామనవమి
- 31 ఒంటిమిట్ట శ్రీకోదండ
రామస్వామి కళ్యాణోత్సవము
- మహావీర్ జయంతి

శ్రీరామ ప్రార్థన

శ్లో॥ సాంద్రానందపయోదసౌభగతనుం పీతాంబరం సుందరం
 పాణౌ బాణశరాసనం కటిలసత్తాణీరభారం వరమ్
 రాజీవాయత లోచనం ధృతజటాజూటేన సంశోభితం
 సీతాలక్ష్మణసంయుతం పథిగతం రామాభిరామం భజే ॥

శ్లో॥ యన్మాయావశవర్తి విశ్వ మఖిలం బ్రహ్మాదిదేవాస్సురాః
 యత్సత్త్వా దమృషైవ భాతి సకలం రజ్జౌ యథా హేర్భ్రమః ।
 యత్పాదం ప్లవ మేవ భాతి హి భవాంబోధే స్తితీర్షావతాం
 వందేహం త మశేషకారణపరం రామాఖ్య మీశం హరిమ్ ॥

శ్రీరాఘవం దశరథాత్మజ మప్రమేయం సీతాపతిం రఘుకులాన్వయ రత్నదీపమ్ ।
 ఆజానుబాహు మరవిందదళాయతాక్షం రామం నిశాచరవినాశకరం నమామి ॥



భగవాన్ శ్రీ సత్యానందమహర్షి

శ్లో॥ సద్వస్తు శోణగిరి మౌని కథాప్రసంగ వ్యామోహ తదితరాణి తృణాయ మేనే ।
అస్మద్గురోర్భగవతోఽస్య దయైక సిన్ధోః శ్రీ సత్యమాని చరణౌ శరణం ప్రపద్యే ॥

సత్యసందర్శన పరిశోధన

భగవాన్ శ్రీసత్యానందమహర్షులవారు



సమస్తమును అనుభవముపై ఆధారపడియున్నది. సిద్ధాంత మెంత గొప్పదియైనను అనుభవము నకు రాని యెడల తృణమువలె పరిత్యజింపవలయును. అనుభవగమ్యమునకు చేర్చునదియే సిద్ధాంతము. అట్టి మహోద్దేశ్యమును విస్మరించి కేవలము శాస్త్రచర్చల యందు రమించుట పరమ మూర్ఖత్వము

“ఎవడు నాలుగు వేదములు అధ్యయనము జేసియు, ధర్మశాస్త్రముల నెఱింగియు బ్రహ్మము నెఱుంగడో వాడు పాయసమునందున్న గరిటె వంటివాడని శ్రీకృష్ణపర మాత్మ ఉత్తరగీతయందు ప్రబోధించియున్నాడు. పాయసపాత్రయందున్న గరిటె పాయసముయొక్క

రుచిని గ్రహింపనట్లు కేవలము పాండిత్యముగలవాడు బ్రహ్మమునెఱుంగజాలడు. పండితులయొక్క వాక్కులతీరు శబ్దప్రవాహము, శాస్త్రవ్యాఖ్యానకౌశలము భుక్తి కొఱకు పనికివచ్చును గాని ముక్తి నొసంగజాలవని శ్రీశంకరభగవత్పాదులవారు వివేకచూడామణిలో సెలవిచ్చియున్నారు.

అనుభవమును పొందక మూఢుడు వేదశాస్త్రములయందు వ్యర్థముగ ఆనందించుచున్నాడు. వాడెట్టివాడన జలములో ప్రతిఫలించిన ఫలముల దిని యాకలి దీర్చుకొన నుంకించువానివలె వెట్టివాడని ఉపనిషత్తులు చాటుచున్నవి. పంచాంగమున కొన్ని తూముల వర్షము పడునని వ్రాయబడియున్నను వర్షము పడనట్లు శాస్త్రముల నెంత నేర్చినను అనుభవమునకు రానిది వ్యర్థము.

పూర్వము మతప్రవక్త లందఱును అఖండ తపంబొనర్చి పరిశోధనలు గావించి, సత్య సందర్శన మొనర్చినవారే. అనుభవముతో కూడిన సిద్ధాంతమును ప్రబోధించి ఆ సిద్ధాంతమునకు శోభ కలిగించిరి. ఒకనియొద్ద ధనము లేనప్పుడు భూమిని బేరమాడుట వ్యర్థముగదా! శ్రీశంకరాచార్యులు, శ్రీరామానుజాచార్యులు, శ్రీమధ్వాచార్యులు మున్నగు ప్రవక్తలు ప్రథమమున బ్రహ్మానందమును పొంది తర్వాత ఆ పరమ సత్యమును లోకమునకు బోధించిరి. అనుభవశక్తిచే

విరాజమానులగు మహాపురుషుల వాక్యములు విద్యుచ్ఛక్తివలె హృదయసంచలనమును కల్గించి దివ్యజ్యోతిని వెలిగించును. అట్టి మహాత్ములను ఆశ్రయించి ఆయా మతముల స్వీకరించిన శిష్యులు అనుభవమహిమను గుర్తింపజాలక, ఇతరమతములయెడల ద్వేషముగలవారై కలహించు కొనుచున్నారు. ఇట్టి సంఘటనల నెన్నిటిలో పూర్వచరిత్రలయందు గాంచుచున్నారము. ప్రేమస్వరూపుడగు భగవంతుని ప్రేమచేత ఆరాధింపవలయునను జ్ఞానములేనివారై కొందరు తాత తండ్రుల మతముననుసరించుచు విమర్శనాత్మక బుద్ధిని చంపుకొని వాక్కులహమునకే గాక, రక్తపాతమునకు గూడ సంసిద్ధులగుచున్నారు. పూర్వ చరిత్రను చదివిన దేవునిపేర జరిగినన్ని యుద్ధములు రక్తపాతములు మరి యే ఆంశమునకు జరుగలేదని స్పష్టమగును.

ప్రతిమతమునందును అహింస, సత్యము, దయ, త్యాగము, ప్రేమ, పరోపకారము, ఓర్పు, శాంతము, ఇంద్రియనిగ్రహము మున్నగు ధర్మములు భగవంతుని జేర ప్రయత్నించువారలకు ముఖ్యములని చెప్పబడియుండ, పై ధర్మముల ననుష్ఠింపక పరమతస్థులతో ద్వేషించుటకు బూనుకొనుట ఎంత మోఢ్యమో యోచింపుడు. తన మతమునందు ఉపదేశింపబడిన ధర్మములను శ్రద్ధతో అనుష్ఠింపబూనుకొనువానికి ఇతరమతములను దూషించుటకు సమయ మెక్కడిది? ద్వేషముచే మలినములైన మనస్సుగల వారికెన్నటికిని సత్యసందర్శనము కానేరదు. పరిశోధన చేయనిదే, లక్షసిద్ధికి తీవ్రకృషి సల్పనిదే భగవంతుడు లేడనుటకు మానవునకేమి యధికారము? గురుశాస్త్రవాక్యములవలన భగవంతుడు కలడను విశ్వాసము కలిగినవాడు భగవద్దర్శనమునకు యోగ్యమైన సాధనల జేయ గడంగవలయును. అట్టి దృఢవిశ్వాసము లేక కొందఱు స్వార్థబుద్ధితో మతాభిమానులవలె నటించురు. అది గొప్ప ప్రమాదకర విషయము. మతాభిమానినను కపట వేషము వేయుటకంటె బాహాటముగ నాస్తికుడగుటయే మంచిదని శ్రీవివేకానందస్వాములవారు చెప్పియున్నారు.

ప్రయత్నరహితుడు సత్యసందర్శనమును పొందజాలడు. భౌతికశాస్త్రములయందు జ్ఞానముదయించవలయునన్నను ప్రయత్నమవసరము. విద్యార్థి పరిశోధనాలయమునకేగి, రసాయనశాస్త్రసిద్ధాంతము ననుసరించి భిన్నద్రవ్యములను మిశ్రమ మొనర్చి పరిశోధించి విఫలుడైనను మరల మరల ప్రయత్న మొనర్చి ఫలమును పొందుచున్నాడు. ఇట్లు చిరకాలము పరిశోధనల సల్పగ కొంతకాలమునకు రసాయనశాస్త్రజ్ఞానము వానికి కలుగుచున్నది. ఇట్లే వ్యవసాయ, జ్యోతిష, వైద్య, చిత్రరచనాది కళలయందును ప్రయత్నింపకున్న అందు పాండిత్యపరిజ్ఞానము వానికి కలుగనేరదు. ఈ భౌతికశాస్త్రమువలెనే ఆధ్యాత్మిక శాస్త్రమున్ను పరిశోధనార్హమైనది. కొందరీ బ్రహ్మవిద్య ప్రయోగమునకు అనర్హమనియు కేవలము విశ్వాసము చేతనే దీనిని పొందదగుననియు చెప్పుచుందురు. కాని జ్ఞానపూర్ణవిశ్వాసముచే ప్రయోగముల సాగించిన తప్పక సత్యసందర్శనము అగును. యోగీశ్వరుడు ఏకాంత ప్రదేశమున ఆసీనుడై

యింద్రియములను నిగ్రహించి, అంతర్ముఖమొనర్చి అంతరమున సాగించునదీ ప్రయోగమునే. యోగి వివిధప్రయోగముల సల్పి శ్రమించి తుదకు సత్యపదార్థమును సందర్శించును. అప్పుడు సమస్త సంశయములు కర్మలు నశించును.

భిద్యతే హృదయగ్రంథిః భిద్యంతే సర్వసంభయాః ।

క్షీయంతే చాస్య కర్మాణి తస్మిన్ దృష్టే పరావరే ॥

అని వేదము ఉపదేశించుచున్నది. ముముక్షువు శ్రద్ధ, భక్తి, ధ్యానయోగముల ననుష్ఠించి సత్య వస్తువును సందర్శింపవలెను.

శ్రద్ధాభక్తిధ్యానయోగాన్ ముముక్షోర్ముక్తేర్హృత్సాక్షా చ్ఛుతేర్గః యో వా ఏతేష్యేవ తిష్ఠత్వముష్య మోక్షోఽవిద్యా కల్పితాద్దేహబంధాత్” అని వివేకచూడామణియందు చెప్పబడియున్నది. ఇట్లు సాధన సల్పి యద్వితీయాత్మానుభవమును పొంది పవిత్రాత్మలగు మహాత్ములు అపారదయతో తాము పొందిన సుఖమును విజ్ఞానమును లోకమునకు అందింప ఉత్సుకతగలవారై దేశదేశముల ఖండఖండముల సంచరించి ప్రబోధ ప్రచారముల గావించిరి. ఆ మహాత్ములు తమ బోధనలను గ్రుడ్డిగ నమ్మని ప్రజల నెన్నడును కోరలేదు. తమబుద్ధితో విమర్శించి, నిర్ణయించి సత్యమును గ్రహించి అనుష్ఠింపుమని యుపదేశించియున్నారు. శ్రద్ధతోడను భక్తితోడను సాధనల సాధించువారు కొంతకాలమునకు సిద్ధిని బడయగలరు. తత్త్వశాస్త్రమునందు ప్రారంభిక భూమికలుగ చెప్పబడిన వాటిలో క్రమముగ అనుభవముకలుగుకొలది సాధకుడు ఉత్సాహవంతుడై తీవ్రకృషి సల్పి యితరభూమికలను కూడ అధిరోహించి మోక్షగిరి శిఖరోపరిభాగమును చేరగలుగుచున్నాడు. పట్టుదల, వస్తుపరిశీలన, నిర్మాణాత్మకశక్తి, వైరాగ్యము ఈ నాలుగు మోక్షసోపానములు. పై నాలుగు లక్షణములను సమగ్రముగ సాధించినవాడంతరంగమున సత్యాన్వేషణ జేయగలడు. మనస్సుతో సాధనమును సాధించి మనస్సు కఠీతమగు దివ్యస్థితిని పొందవలయును.

సోదరా! ఆమరణాంతము ఈ ప్రపంచపాఠశాలలో నీవొక విద్యార్థివై పరిశోధనల సాగింపుము. దోషాదోషములను, నిత్యానిత్యములను, ధర్మాధర్మములను పరిశోధించి గుణమును, సత్యమును ధర్మమును గ్రహించి, అందులకు విరుద్ధవస్తువులను త్యజింపుము. స్థూల, సూక్ష్మ కారణ శరీరములయందలి దోషమును గుర్రెఱింగి వాటిని దాటి తురీయస్థితిని జేరుము. పూర్వమహాత్ముల త్యాగము నాదర్శముగ నుంచుకొని నీ శక్తి ననుసరించి అనుష్ఠింపుము. త్యాగమునందు బలి చక్రవర్తిని, దానమునందు శిబిచక్రవర్తిని, ధర్మమునందు యుధిష్ఠరుని, పరోపకారమునందు దధీచిమహర్షిని, సత్యాన్వేషణయందు బుద్ధదేవుని ఆదర్శముగ నుంచుకొని పయనించి సత్యసందర్శన మహాభాగ్యమును పొందుడు! హరిః ఓమ్.

సుభాషిత రత్నమాల

శ్రీ శ్రీహరితీర్థస్వాములవారు

395. దోషక్షయోఽగ్ని వృద్ధి శ్చ వ్యాయామా దుపజాయతే ।

వ్యాయామదృఢగాత్రస్య వ్యాధిర్నాస్తి కదాచన ॥

వ్యాయామమువలన దోషములను నశింపజేయు అగ్ని శరీరమునందు ఉత్పన్నమగును. అందువలన రోగములు క్షీణించి దృఢమైన గాత్రములు కలుగును. దృఢశరీరముగలవానికి వ్యాధులు సంభవింపజాలవు.

396. లాఘవం కర్మసామర్థ్యం దీప్తోగ్నిర్మేదసః క్షయః ।

విభక్తఘనగాత్రత్వం వ్యాయామాదుపజాయతే ॥

వ్యాయామమువలన శరీరము తేలిక యగును. పనులను జేయు సామర్థ్యము వృద్ధి పొందును. మేధస్సు కూడ చురుకుగ పనిచేయును.

397. విరుద్ధం వా విదగ్ధం వా భుక్తం శీఘ్రం విపచ్యతే ।

భవంతి శీఘ్రం నైతస్య దేహే శిథిలతాదయః ॥

శరీరమునకు తగిన ఆహారమును భుజించినను, తగని ఆహారమును స్వీకరించినను వ్యాయామమువలన పూర్తిగ త్వరగ జీర్ణించికొనిపోవును. అందువలన శరీరావయవములు శిథిలమును పొందజాలవు.

398. న చైనం సహసాక్రమ్య జరా సమధిరోహతి ।

న చాస్తి నదృశం తేన కించిత్ స్థౌల్యాపకర్షకమ్ ॥

వ్యాయామము చేయువానిని ముసలితనము సహసా ఆక్రమించదు. అలాగుననే స్థూలకాయము కూడ రాదు.

399. స నదా గుణమాధత్తే బలినాం స్నిగ్ధభోజినామ్ ।

వసంతే శీతసమయే సుతరాం స హితో మతః ॥

ఎల్లప్పుడు రసముతో కూడి స్నిగ్ధభోజనము చేయువానికి వసంతకాలమువలె చలికాలముకూడ మేలు చేకూర్చుతుంది.

Shree Krishnarjuna Samvadam

(The dialogue between Shree Krishna and Arjuna)

(Arise, Awake, find out the great ones and learn of them)

Author

Bhagavan Shree Satyananda Maharshi

Translated By Bandi Laxminarayana

Chapter IX

Rajavidya Rajaguhya Yoga

(The Yoga of Sovereign Science and the Sovereign Secret)

Arj: Krishna! So far, I have listened to the knowledge unfolded by you. Are there any other aspects worth listening to?

Kri: Arjuna! Still, so many aspects are there. I will tell you important aspects further. I will teach you the most mysterious knowledge (Jnyaana) along with practically proven knowledge (Vijnyaana).

Arj: Am I qualified to listen to such knowledge?

Kri: Jealousy is the worst of all vices. Such a vice is not there in you; hence, by wholly comprehending my instructions, you will get freed from the worldly sorrow.

Arj: What are the attributes of such knowledge?

Kri: It is the most superior, supremely holy, a sovereign secret that yields direct result. That itself is Brahma Vidya (the science of knowing the Absolute Truth, the science of God-realization). Learning such exceedingly righteous, imperishable knowledge is very easy.

Arj: What happens to those who don't have faith in your teaching?

Kri: Faithless atheists, without attaining me, roam again and again in the mortal world.

Arj: Instruct me. I will listen diligently.

Kri: This entire world is pervaded by me. I cannot be perceived by the sense organs. I am the basis for the world, but the world is not the base for me. Though engaged in creation, sustenance, and destruction, I remain detached. At the end of an age known as Kalpa (a period of 4.32 billion years), all the beings get crushed in my Maaya (divine illusion potency). However, I create them again at the beginning of the next Kalpa.

Arj: How do you undertake creation?

Kri: By taking hold of my Maaya, I create beings again and again that fall under the control of Prakriti (nature).

Arj: Therefore, the bondage of Karma doesn't touch you, doesn't it?

Kri: The karma doesn't bind me. I can perform activities without attachment by remaining indifferent. The business (activity) of worldly matters goes on with my mere presence in the form of a witness.

Arj: Because of listening to the glories of your merit, I feel like worshipping you all the time. Why do people blame you, such a noble being?

Kri: The fools, not knowing my supreme nature and taking me to be an ordinary mortal, disregard me.

Arj: What is the outcome for those who disregard you?

Kri: Such atheists, engaged in useless activities, succumbing to my Maaya (divine illusion potency) and getting entangled in bondage are taking birth again and again and perishing.

Arj: Whether all kinds of people disregard you?

Kri: Great souls (endowed with divine nature), taking refuge in me, knowing me as the prime cause of the creation, worship me with an unwavering mind.

Arj: How should one worship you?

Kri: Conquer all the senses and worship me with firm resolve. Chant my name with utmost devotion. Wholeheartedly offer salutations to me.

ఈ పేజీ స్థలదాతలు : కీ॥శే॥ అమరా శ్రీరాములు తులశమ్మగారల జ్ఞాపకార్థం
కుమారుడు శ్రీసుబ్రహ్మణ్యం ధనలక్ష్మీదంపతులు, నవాబుపేట, నెల్లూరు.

Arj: Is that the only way to worship you?

Kri: Some strivers are worshipping me as an unparalleled entity by means of Jnyaana Yajnya, i.e., offering the knowledge (i.e., seeing my absolute formless aspect as one with themselves), while other strivers worship me in my universal form (Vishwaroopa). Like this, in many ways they worship me in the form of manifold Devatas (celestials).

Arj: I request you to teach me your glories further.

Kri: Listen carefully. I am the Vedic ritual, I am the Yajnya, I am the offering to the departed, I am the medicinal herb, I am the sacred mantra, I am the clarified butter, I am the sacred fire, and I am verily the act of offering oblation into the fire. I am the father of this world; I am the mother; I am the creator of this world; I am the grandfather. I am the knowable by Vedas and Upanishads; I am the supreme pure embodiment; I am the sacred syllable “OM”; I am the three Vedas—Rig, Yajur, and Sama; I am the goal (destiny); I am the sustainer; I am the lord; I am the witness; I am the dweller in all beings; I am the refuge for all; I am the cause for creation, sustenance, and dissolution of the world; I am the repository to which all beings return at the time of universal destruction; I am the imperishable seed suitable for creation of the entire universe.

Arj: Do you also perish during the destruction phase of the universe?

Kri: Alas! My dear! Even after listening to everything, you are questioning like a foolish person. The world will get dissolved in me. I will never get destroyed. I am imperishable.

Arj: You say that you are everything. However, isn't it the sun who provides heat and rain to the world? Thus, isn't the sun greater than you?

Kri: How much so ever I am trying to teach you, you are unable to rely on my words. Listen attentively, with trust in me. The sun is bestowing sunshine and rain because of my commandment alone. Therefore, I am that radiating sun. Not only that, immortality as well as death, being and non-being are me and me alone.

Arj: When you alone are everything in this world, why do people worship other gods? Isn't it because they are great that they are worshipped?

అన్ని దానములకన్న అన్నదానము సర్వోత్తమ మైనది.

ఈ పేజీ స్థల దాతలు : శ్రీమతి ముక్కాళ రాధమ్మగారి జ్ఞాపకార్థము
భర్త శ్రీముక్కాళ సత్యనారాయణ మరియు కుటుంబ సభ్యులు, నెల్లూరు

Kri: Those who perform Yajnya (sacrifice) to devatas (deities) by chanting Veda mantras are in fact worshipping me only. As a result, they obtain merits and seek access to heaven to enjoy the divine pleasures.

Arj: Do they stay in heaven forever?

Kri: The stay in heaven is not permanent. Having enjoyed the vast world of heaven, they return to the world of mortals on the exhaustion of their merits. In this way, they repeatedly come and go (viz., are born and dissolved).

Arj: I do not desire such unstable heaven. Instruct me on the path of liberation that will free me from rebirth.

Kri: If so, get engaged in worshipping me.

Arj: What is the outcome of worshipping you?

Kri: Worship me without expecting fruit for your action. Steady your mind in me alone. Don't allow any other worries to enter your mind. If you abide by this teaching, I provide what they lack (gain) and preserve what they already possess (security).

Arj: So far, you have told me that even if other deities are worshipped, it will reach you alone! If so, is it not better to worship other gods?

Kri: No. It cannot be the virtuous approach.

Arj: Why is the worship of other gods not a righteous approach?

Kri: I am the only and verily the recipient and also the lord of all Yajnyas (sacrifices). The worshippers of other deities are not aware of this aspect. As a result, they get ruined.

Arj: Does the worship of other gods lead to the path of ruin?

Kri: Not like that. Those who worship Devatas (deities) go to their respective worlds. Those who worship ancestors travel to the world of ancestors. Those who worship spirits attain the spirits. But those who worship me attain me alone.

Arj: I do not know what to offer you, the great being above Devatas. That feeling itself is creating fear in me.

Kri: Don't be afraid. I am very easily attainable. Simply present me with a leaf, a flower, a fruit, or water as per your capability. I shall become satisfied.

Arj: Is it! Krishna! How easily you are attainable.

Kri: But you should offer me with devotion. Only then shall I accept it with love.

Arj: You asked me to offer a leaf, a flower, a fruit, or water. These things are under the dominion of others. While getting these, if any calamity occurs, will you protect?

Kri: Don't you try to get the above-mentioned articles at least for your sake?

Arj: Yes. How will our life's journey move on if we do not earn for ourselves?

Kri: Therefore, to begin with, offer me all the actions you perform, viz., the food you eat, the oblations you offer to the sacred fire, the donation you give, and the practice of penance. Subsequently, you only enjoy them.

Arj: What is the outcome of offering you in that way?

Kri: One will be relieved from the bondage of karma (action).

Arj: Is that liberation?

Kri: Yes. That is renunciation. The one who is steadfast in the yoga of renunciation will attain me.

Arj: All are equal to you, isn't it?

Kri: Yes. I have equal affection for all. I do not have hatred or favour towards anybody.

Arj: If so, do you grant liberation to all equally?

Kri: No. That is not my fault. I bestow liberation only to those who take shelter in me and worship me. They are in Me, and I am in them.

Arj: Isn't that prejudice!

Kri: Never, it is like that. Can we blame the river for not removing the bodily heat of a person who doesn't go near it and have a bath? Can we blame the fire for not taking away the sensation of cold in a person who does not go near it? Likewise, is it my fault for not putting to an end the ignorance of a person who has not taken shelter in me?

Arj: If so, those evil people who do not take shelter in you are unworthy of

ఈ పేజీ స్థల దాతలు :

శ్రీ||శే|| శ్రీబట్టారం శేషయ్య శ్రీమతి వెంకటసుబ్బమ్మ గారల జ్ఞాపకార్థము
శ్రీ సుబ్బ శ్రీనివాసులు, శ్రీమతి మాధవిగారు, నెల్లూరు

your worship forever?

Kri: The way in which a person suffering from a disease feels the need for medicine; likewise, for the one who is afflicted with the Bhavaroga (the disease of undergoing repeated cycles of birth and death), my worship is very essential.

Arj: Is that one, not an evil person?

Kri: Even though he is an evil person, as soon as he resolves to worship me, one can consider that his evil nature is dispelled.

Arj: How long will it take for him to become virtuous?

Kri: He becomes virtuous pretty soon and secures eternal peace.

Arj: What is the testimony for this speedy transformation?

Kri: My words are proof for this speedy transformation of the striver. Do not lose faith. Take an oath and declare that my devotee never perishes.

Arj: Why can't you take an oath yourself?

Kri: I consider my devotees to be superior to me. I am under the custody of my devotees. Hence the oath taken by you will be more meaningful.

Arj: Who are competent to worship you?

Kri: All are competent. Women, men, traders, labourers, dog-eaters, and sinners too get liberation by worshipping me.

Arj: You said that one can worship you without any difference of gender or occupation. Whether one can worship you even when continuously involved in sinful actions? Does the accrued sin not vanish by taking your name after performing evil actions?

Kri: Alas! Arjuna! Do the devotees who worship me get evil thoughts? Is there darkness where there is light?

Arj: You said that even the wicked get liberation by worshipping you. If so, what about the people full of virtuous conduct?

Kri: Do I need to tell you separately about Brahmins and the Rajarshis (the

ఈ పేజీ స్థల దాతలు : కీ॥శే॥ పుస్తకాల శేషయ్య అనసూయమ్మ గార్లజ్ఞాపకార్థము
మనుమడు రాజాకిరణ్-అన్నపూర్ణ, మునిమనుమరాలు లక్ష్మీసాత్విక, ముంబయి

sages belonging to royal families) who are treading the path of virtue?

Arj: Krishna! Why do you teach so many instructions? Command me, what should I do?

Kri: Worship me alone.

Arj: O Keshava! Why hurry now? Isn't it enough to worship you in old age?

Kri: Where is the guarantee that this body will remain alive till old age? Death can occur at any phase of life.

Arj: If so, is there no means to conquer death?

Kri: Why not! Bearing in mind that the body is impermanent and revering me at all times, death can be cast away.

Arj: Krishna! When the body itself is non-permanent, can we expect the sensual pleasures to be stable? But no matter how hard one strives, alas! The mind is running after those pleasures of impulsive nature? What can be done?

Kri: Don't lose hope. Think repeatedly about the deficiencies present in pleasures. In reality, they are not pleasures. They are fallacies of pleasures.

Arj: What should be done then?

Kri: Worship me.

Arj: How should I worship you?

Kri: Engage your mind in me alone.

Arj: What to do next?

Kri: Worship me with steadfast devotion.

Arj: Is that enough?

Kri: Offer obeisances to me alone with humility and obedience.

Arj: What is the outcome of doing the above?

Kri: You will attain only me.

ఈ పేజీ స్థల దాతలు : “హరి భజనీయులు మార్గ నియంత్రులు భాగవతులు”
శ్రీ.శ్రీ. ఒంగోలు సుంధారాణిగారి జ్ఞాపకార్థం శ్రీసుబ్రహ్మణ్యంగారు, నెల్లూరు



ప్రార్థన

యా కుందేందు తుషార హార ధవళా యా శుభ్రవస్తావృతా
 యా వీణా వరదండ మండితకరా యా శ్లేత పద్మాసనా ।
 యా బ్రహ్మచ్యుత శంకర వ్రభృతిభి ర్దేవై స్సదా వందితా
 సా మాం పాతు సరస్వతీ భగవతీ నిశ్శేష జాత్యాపహా ॥

చంద్రునివంటి చల్లని తుషారము (మంచుబిందువులు) చిందించు తెల్లని వస్త్రమును
 ధరించినదియు, శ్రేష్ఠమైన దండముతో వీణను ధరించి ప్రకాశించునదియు, తెల్లని
 పద్మమునందు కూర్చుండి యుండునదియు, బ్రహ్మదేవుడు, అచ్యుతుడు, శంకరుడు
 మొదలగు దైవతములచేత ఎల్లప్పుడు నమస్కరింపబడునదియు, ఏమీ మిగల్చకుండ
 సోమరితనమును పూర్తిగ పోగొట్టునది అయిన ఏ దేవి కలదో అట్టి సరస్వతీదేవి నన్ను
 రక్షించుగాక!

శ్రీ సదాశివ బ్రహ్మాండ కీర్తనలు

12. భేలతి - మమ - హృదయే

అరాణారాగము - ఆదితాళమ్

భేలతి - మమ - హృదయే

రామః భేలతి - మమ - హృదయే.

1. మోహమహార్ణవ తారకకారీ

రాగద్వేషముఖాసురమారీ ||

|| భేలతి ||

2. శాన్తివిదేహసుతాసహచారి

దహరాయోధ్యానగరవిహారి

|| భేలతి ||

3. పరమహంససామ్రాజ్యోద్ధారి

సత్యజ్ఞానానందవిహారి ||

|| భేలతి ||

తాత్పర్యము :

1. ఆహా! నా హృదయములో రాగద్వేషాది రాక్షస వర్గమును నేలగూల్చుచు - అంతములేని అజ్ఞాన సముద్రమును దాటించువాడై - రాముడు శ్రీరమచంద్రుడు క్రీడించుచున్నాడు.

2. పరమ ప్రశాంతియే సీతమ్మతల్లియై తన్ను వెన్నంటి నిలువగా - హృదయ దేశమునందు యోగిజనైకవేద్యమైన దహరస్థానమునే అయోధ్యగా స్వీకరించి అందు విహరించుచు రాఘవుడు క్రీడించుచున్నాడు.

3. ఆహా! సత్యజ్ఞాన - ఆనందరూపుడై యోగిజనులకు (పరమశివేంద్రులు) ఆత్మజ్ఞాన సామ్రాజ్యమును సముద్ధరించుచు రాఘవుడు నా హృదయములో ఇడుగో! క్రీడించు చున్నాడు.

భక్తి వినా సంగీత సాహిత్యం వ్యర్థమ్


భక్తి లేకుండా సంగీత మున్నా, సాహిత్యమున్నా నిరర్థకములు

భక్తితో కూడిన సంగీతము, సాహిత్యము మోక్షసాధనములు అవుతాయి.

శ్రీభాగవతామృతము

పూజ్య శ్రీబ్రహ్మానందతీర్థస్వాములవారు

శ్రీసత్యానందాశ్రమ వరిష్ట శీరాభిషేకులు, ఇనమడుగు



ఏడవ స్కంధము

ప్రహ్లాద చరిత్రము



బ్రహ్మదేవుడు నరసింహస్వామిని స్తుతించుట

దేవదేవా! సర్వేశ్వరా! ఈ హిరణ్యకశిపుడు నాచేత సృష్టింపబడిన ప్రాణులవలన మృత్యువు పొందని విధముగా నా వలన వరము పొంది గర్వించినాడు. సకల ధర్మములను మంట కలిపినాడు. లోకములను శోకములపాలు చేశాడు. అటువంటి ఉద్ధందుడు. ఈనాడు మా అదృష్టం వలన నీ చేతిలో హతుడైనాడు. లోకాలకు మేలు కలిగింది. కమలాక్షా! ఈ బాలుడు భక్తశిఖామణి. ఇతనికి మృత్యుభయము, జన్మభయము లేకుండా వరము ప్రసాదించావు. స్వామీ! నీ నరసింహావతారాన్ని నిష్ఠతో ఉపాసించేవారు యమునివలన బాధలు పడరు. మృత్యుభయము పొందరు.

ఇలా స్తుతించిన బ్రహ్మదేవునికి నరసింహస్వామి ఈ ప్రకారముగా చెప్పినాడు.

కం॥ మన్నించి దేవశత్రుల కెన్నడు నిటువంటి వరము లీకుము, పాపా

త్పన్నులకు వరము లిచ్చుట పన్నగముల కమృత మిడుట పంకజగర్భా! 383

పంకజాసనా! అమర విరోధులను అదరించి ఇక ఎప్పుడైన ఇలాంటి వరములను ఈయకు. పాపాత్ములకు వరములను ఇవ్వటము పాములకు అమృతము త్రాగించుటతో సమానమే.

బ్రహ్మాదిదేవతల పూజలు స్వీకరించి భగవంతుడైన శ్రీనరసింహస్వామి అంతర్ధానమైనాడు. ప్రహ్లాదుడు ప్రమోదముతో పరమేశ్వరునకు నమస్కారము చేశాడు. విధాతకు వందనము

గావించినాడు. ప్రజాపతులకు ప్రణతులు చేసినాడు. భగవదంశతో ప్రకాశించే దేవతలకు మ్రొక్కాడు. చతుర్ముఖుడు శుక్రాది మునీంద్రులతో కలిసి దైత్య దానవ రాజ్యానికి ప్రహాదుణ్ణి పట్టాభిషేకము చేసి ఆశీర్వాదించినాడు. ప్రహ్లాదుడు దేవతల నందరిని తగినరీతిగ పూజించినాడు. ఈశానుడు మొదలైన సమస్తదేవతలు వివిధములైన ఆశీస్సులతో ప్రహ్లాదుణ్ణి ధన్యుణ్ణి చేశారు. బ్రహ్మతో సహా దేవతలందరూ తమ తమ స్థానాలకు దయచేసారు.

ఈ విధముగా వైకుంఠ ద్వారపాలకులు శాప విముక్తులైనారు. విప్రశాపము వలన ప్రథమజన్మలో దితికి పుత్రులైన హిరణ్యాక్ష హిరణ్యకశిపులను విష్ణువు వరాహ, నారసింహ అవతారాలెత్తి అంతం చేశాడు. ద్వితీయజన్మలో పుట్టిన రావణ కుంభకర్ణులను శ్రీరాముడుగా అవతరించి పరిమార్చినాడు. తృతీయజన్మలో శిశుపాల దంతవక్త్రులుగా పుట్టిన వాళ్ళను శ్రీకృష్ణుడై సంహరించినాడు. ఇలా మూడు జన్మలలో గాఢమైన వైరబంధంతో వీళ్ళు నిరంతరము హరి నామస్మరణము చేస్తూ పాప విముక్తులైనారు. చివరకు ద్వారపాలకులయ్యారు అని నారదమహర్షి మహారాజైన ధర్మరాజునకు వివరించి ఫలశ్రుతిగా ఇలా పలికినాడు.

ఉ॥ శ్రీరమణీయమైన నరసింహవిహారము నింద్రశత్రు సం

హారముఁ బుణ్యభాగవతుడైన నిశాచరనాథ పుత్ర సం

చారము నెవ్వడైన సువిచారత విన్నఁ బరించినన్ శుభా

కారముతోడ నే భయముఁ గల్గని లోకముఁ జెందు భూవరా! 385

యుధిష్ఠిర మహారాజా! శుభకరమైన శ్రీనరసింహస్వామి విహారమూ, హిరణ్యకశిపు సంహారమూ, పుణ్యమూర్తియైన భక్తుడైన ప్రహ్లాదుని సంచారమూ మంచి మనస్సుతో వినినా, చదివినా ఏ భయమూ కలుగని పుణ్యలోకానికి మానవుడు చేరుకొంటాడు.

మ॥ జలజాత ప్రభవాదులున్ మనములోఁ జర్పించి భాషావళిం

బలుకన్ లేని జనార్దనాహ్వయ పరబ్రహ్మంబు నీ యింటిలోఁ

జెలియై మేనమఱిందయై సచివుండై చిత్తప్రియుండై మహా

ఫలసంధాయకుండై చరించుటలు నీ భాగ్యంబు రాజోత్తమా! 386

రాజోత్తమా! బ్రహ్మాదులు సైతము మనస్సులో ఆలోచించి పరిశోధించి మాటలలో చెప్పలేనటు వంటి పరబ్రహ్మస్వరూపమైన శ్రీకృష్ణుడు మిత్రుడుగా, బావమరదిగా, మంత్రిగా, మనఃప్రియుడుగా, మహాఫలప్రదాతగా నీ గృహములో విహరించుట నీ మహాభాగ్యము! అని ధర్మరాజునకు నారద మహర్షులవారు ప్రహ్లాదచరిత్రను వినిపించినాడు.

త్రిపురాసుర సంహారము

క॥ బహుమాయుడైన మయుచే

నిహతంబగు హరుని యశము విఖ్యాత జయా

వహముగా నీ భగవంతుడు

మహితాత్ముడు ము న్నొనర్చె మనుజువరేణ్య!

388

నరవరేణ్య! ఒకసారి మాయలమారి మయునివల్ల మహేశ్వరుని మహిమాన్వితమైన యశస్సుకు మచ్చ కలిగినది. అప్పుడు మహా విష్ణువు మహాదేవునికి జయం కలిగించి ఆయన కీర్తికి వన్నె తెచ్చాడు - అని నారదుడు ధర్మరాజుతో చెప్పాడు.

క॥ ఏ కర్మంబున విభుఁ డగు శ్రీ కంఠుని

యశము మయునిచే సుడివడియెన్?

వైకుంఠుఁ డెవ్విధంబునఁ, గైకొని

తత్పీర్తి చక్కఁగా నొనరించెన్?

389

అది విని ధర్మరాజు ఇలా అడిగినాడు.

మయునివలన నీలకంఠుని యశస్సు ఎలా కళంకము అయినది. మయుడు ఏమి చేశాడు? శ్రీహరి ఆ సమస్యను ఎలా పరిష్కరించినాడు?

క॥ చక్రాయుధ బలయుతు లగు,

శక్రాదుల కోహటించి శమమున నసురుల్

సక్రోధంబున నరిగిరి,

విక్రమములు మాని మయుని వెనుకకు నధిపా!

యుధిష్ఠిరుని ప్రశ్నకు నారదమునీంద్రుడు ఇలా సమాధానము చెప్పినాడు.

ఒకసారి దానవులు శ్రీహరి అండచే బలవంతులైన దేవేంద్రాదుల ఉద్ధతికి తట్టుకోలేక భయపడి పోయారు. దానవులకు కోపము వల్ల మనస్సు మండిపోయింది. కానీ దేవతలను ఎదుర్కోలేక భయపడి పోయారు. అప్పుడు వాళ్ళకు మయుడు కనిపించాడు. మయుడు మాయావి. కొన్ని శక్తులను సాధించిన ఉద్ధందుడూ గర్వితుడూ అటువంటి మయుణ్ణి అసురులు శరణు వేడినారు.

ఇలా రాక్షసులు తన చెంతకు వచ్చి నీవే దిక్కు అనేసరికి మాయలమారీ, దుర్మార్గుడూ అయిన మయునికి మరింత గర్వం వచ్చింది. దేవతలు కూడా కంటికి కన్పింపలేదు. వెంటనే తన యోగబలముతో ఇనుము, వెండి, బంగారములతో నిర్మింపబడినటువంటి రాకపోకలు తెలియరానటువంటి, రహస్యమార్గములు రక్షణగృహములూ కలిగినటువంటి మూడు పురములను సిద్ధం చేశాడు. తనను శరణువేడిన రాక్షసులకు మయుడు ఆ త్రిపురములను ఇచ్చి మీ ఇష్టం వచ్చినట్లు ఉండండి అన్నాడు. ఇక కల్మషాత్ములైన రాక్షసులంతా కామ సంచారు లయ్యారు. వెనుకటి శత్రుత్వం గుర్తించుకొని భయంకరమైన తమ పరాక్రమముతో నగరములనూ, రాజ్యములనూ కొల్లగొడుతూ లోకములను శోకములపాలు గావించసాగినారు.

క॥ లోకాధినాథులెల్లను, శోకాతురు లగుచు శరణు సొచ్చిరి దుష్టా
నీక విదళనాకుంతున్, శ్రీకంఠున్ భువనభరణ చిత్తోత్కంఠున్ ॥ 393

రాకాసిమూకల బాధలు భరించలేక పోయింది లోకం. దిక్పాలకులు శోకమూర్తు లయ్యారు. అప్పుడు వాళ్ళందరూ వెళ్ళి లోకశుభంకరుడు దుష్టనాశంకరుడూ అయిన శంకరుని శరణువేడారు.

ఇలా సకల లోకేశ్వరుడగు పరమేశ్వరుని పూజించి, నమస్కరించి లోకపాలకులు ఇలా పలికినారు.

క॥ త్రిపురాలయులగు దానవు లపరాజితు లగుచు మాకు నశ్రాంతంబున్
వపురాది పీడఁ జేసెద, రపరాధకులను వధింపు మగజాధీశా! 395

పార్వతీపతీ! త్రిపురములలో ఉండే అసురులు చేసే అరాచకములకు అంతములేకుండా ఉంది. వాళ్ళు అజేయులై నిత్యము లోకములను తల్లడిల్ల జేయుచున్నారు. మా ప్రాణములకు ముప్పు తెస్తున్నారు. శూలపాణీ! నీవు పరాక్రమించి అపరాధులను అంతమొందించి అమరులను ఆదుకో.

క॥ దీనులము గాక యుష్మద, ధీనులమై యుండు మేము దేవాహిత దో
ర్లీనుల మైనారము, బల, హీనుల మగు మమ్ముఁగావు మీశాన! శివా!

396

త్రిలోచనా! నీ అధీనంలో మేము నిరంతరము దివ్యానందముతో ఉండేవాళ్ళము. కాని ఇప్పుడు రాక్షసబలము పెరిగి వాళ్ళముండు దీనులమై, బలహీనులమూ కావలసి వచ్చింది. ఆ దుర్మార్గులను శిక్షించి మమ్ములను నీవే రక్షించాలి అన్నారు. దేవతలు.

శ్రీరస్తు శ్రీరమణ కథామణిమాల

24. జీవుని స్థానము

బ్రహ్మ శ్రీ పోలూరి హనుమజ్ఞానకీరామ శర్మ - నెల్లూరు



కబీరు శ్రీరాముని భక్తులలో అగ్రగణ్యుడు. ఆయన కుమారుడు కమాలు కూడ తండ్రి యంతటివాడు. ఆయన శ్రీరామునిగూర్చి సంకీర్తనము చేయువారికి అందఱకును తప్పక భోజనము పెట్టుచుండెడివాడు. ఒకదినము ఒక భజనసంఘము వారు శ్రీరామసంకీర్తనము చేయుచు ఆయనను చూడ వచ్చిరి. ఆయన వారి నందఱను ఆదరించి గౌరవించెను. ఇంటిలో నున్న ఆహారసామగ్రి అనాటికి సరిపోయెను. మఱునాటికి ఏమియు లేకుండెను. ఏదోవిధముగ తెల్లవారు నప్పటికి పదార్థములను సమకూర్చవలసియుండెను. ఆ రాత్రియే కమాలుతో కూడ కబీరు ఒకవర్తకునియింటికి

కన్నమువేసి కావలసినంతవఱకు పదార్థములను గైకొని యింటికి చేర్చెను. తాము వేసిన కన్నము నుండి మఱియొక దొంగ ప్రవేశింపకుండవలె నను తలంపుతో కుమారుడు మరల లోపలికి పోయి యింటివారిని కేకలు వేసి నిద్రలేపి కన్నములో నుండి పారిపోవుటకు యత్నించెను. ఇంటిలోనివారు కన్నములో దూరుచున్నవానిని వెనుక నుండి కాళ్ళు పట్టుకొని లాగజూచ్చిరి. కమాలు తండ్రిని పిలిచి “నన్ను పట్టుకొని వెనుకకు లాగుచున్నారు. నేనింక వెలుపలికి రాలేను. ఇంటివారు మనలను గుర్తింపకుండ నా తలను ఖండించి తీసికొనిపోమ్ము” అని చెప్పెను. కబీరునకు గత్యంతరము తోచలేదు. ఆలోచించుటకు కూడ అవకాశము లేదు. అందువలన ఆయన శ్రీరాముని స్మరించుచు కుమారుని తలను ఖండించి తీసికొనిపోయి భద్రముగా దాచిపెట్టెను.

మఱునాడు కబీరు ఏమియు జరుగనట్లే నిశ్చింతగా యథాప్రకారముగా భక్తసంఘమునకు విందు గావించెను. “శ్రీరామునికైంకర్యమున నా కుమారుడు బలి కావలసియున్నచో మంచిదే.

అది వానికి ఉత్తమగతియే కలిగించును” అని నిశ్చయించుకొని కబీరు గుండెను జాయిగా చేసికొనెను. విందు ముగిసిన తరువాత భక్తులు నగరసంకీర్తనమునకు బయలుదేరిరి.

పదార్థములను కోల్పోయినవర్తకుడు తలలేనిబాలుని మొండెమును రాజసభకు తీసుకొనిపోయి దొంగతనమును గూర్చి విన్నవించుకొనెను. రాజుయొక్క ఆజ్ఞప్రకారము రక్షక భటులు ఆ మొండెమును గైకొనిపోయి నగరమధ్యమున కూడలియందు అందఱకు కన్పించునట్లుగా ఒక స్తంభమునకు వ్రేలగట్టి తాము ఆ ప్రాంతముననే దాగియుండి ఎవరైన ఆశవమును గుర్తించుటకు వత్తురేమోయని చూచుచుండిరి. ఏ పరిస్థితియందైనను ఏకుటుంబమువారైనను తమవాడు మరణించినప్పుడు పరలోకక్రియలు చేయకుండ ఉండరు. అందుకొఱకై శవమును అర్ధరాత్రియందైనను రహస్యముగా తీసికొని పోవుటకు వత్తురు. అప్పుడు వారిని పట్టుకొన్నచో దొంగ లెవరో తెలిసిపోవు నని రాజుయొక్క అభిప్రాయము.

సాయంకాలమునకు కబీరుతో కూడ సంకీర్తనము చేయుచు నగరమున తిరుగుచున్న భజనపరుల సంఘము కమాలు యొక్క శరీరము వేలాడుచున్న కూడలికి చేరెను. నగరమధ్యమున కూడలి యగుటచే భక్తులు మిగుల ఆవేశముతో గానము చేయుచు నృత్యము చేయజొచ్చిరి. ఆ గానమునకు అనుగుణముగా కమాలుయొక్క శరీరము కదలుచు తాళము చేయ జొచ్చెను. ప్రేక్షకులైన ప్రజలందఱును విస్మయముతో కేకలు వేయుచు ఆ శవమువంకనే చూడ మొదలుపెట్టిరి.

ఇంతవఱకును ఈ కథను చెప్పి రమణమహర్షి ఇట్లనెను. జీవాత్మ శీర్షమునందు కాని కనుబొమలమధ్య కాని యుండు నని తలంచుట తప్పు అని ఈ కథవలన స్పష్టమగుచున్నది. యుద్ధరంగమునందు కూడ తీవ్రముగ పోరుచున్న వానియొక్క తల ఒక్క వ్రేటుతో తెగిపోయినప్పుడు వాని శరీరము వెంటనే పడిపోదు. అది పడిపోవుటకు ముందు కొంతసేపు పోరుచున్నట్లే అవయవములను కదలించుచుండును. కావున జీవాత్మకు హృదయమే స్థానము కాని తల కాదు.”

అంతట ఒక భక్తుడు ఇట్లు ప్రశ్నించెను. “మీరు చెప్పినది నిజమే. కాని మఱి కమాలునకు తల తెగిపోయిన తరువాత కొన్ని గంటలు గడిచినవి కదా!”

భగవానుడు ఇట్లు సమాధానము చెప్పెను. “మీరు మృత్యు వని చెప్పుచున్న యనుభవము కమాలునకు అసాధారణ విషయము కాదు. అతడు బాల్యమునందే శరీరమును శవముగా మార్చుట ఎట్లు సాధ్య మగునో క్రీడామాత్రముగ చేసి చూపించెను.

గోలీలతో ఆడుకొనువయస్సులో కమాలునకు ఒక స్నేహితుడు ఉండెను. వారు ప్రతిదినము ప్రొద్దుక్రంకువఱకును ఆడుకొనుచుండిరి. అప్పటికి ఆటలలో గెలుపు ఇద్దఱకు సమానముగా

ఉండక ఒకరు ఒకటి గాని రెండు గాని ఆటలను ఓడియున్నచో ఓడినవాడు మఱునాడు తప్పక వచ్చి ఆ యాటలను తీర్చుకోవలసినట్లుగా వారు ఒప్పందమును చేసికొని యుండిరి. ఒకదినమున కమాలు ఒకయాటను అధికముగా గెలిచెను. ఓడిపోయిన స్నేహితుడు మఱునాడు వచ్చి ఆడుదునని చెప్పి యింటికి పోయెను. మఱునాడు ఆటస్థలమున కొంతసేపు చూచి కమాలు స్నేహితునియింటికి పోయెను. అక్కడ ప్రాంగణమునందు ఆ బాలుని శవమును పరుండబెట్టి బంధువులు విలపించుచుండిరి. ఏమైనదని కమాలు బంధువులను అడిగెను. “నీ స్నేహితుడు చనిపోయినా డయ్యా!” అని ఇంకను అధికముగా ఏడువజొచ్చిరి. కమాలు అందులకు అంగీకరింపక “వీడు చచ్చిపోవుట యేమి? నిన్న సాయంకాలము కూడ నాతో ఆడినాడు కదా! వీడు నాకొకయాట బాకీయున్నాడు. అది తీర్చవలసివచ్చు నని వీడు ఇట్లు నటించుచున్నాడు” అనెను. వారందఱును విస్మయముతో “అదేమి టబ్బాయి” అట్లు మాటాడెదవు! మాపిల్లవాడు పోయి మేము ఏడ్చుచుండగా నీతగవులాట ఏమి? నీవే చూడుము వాని శరీరము ఎట్లు చల్లబడి కొయ్యబాణి యున్నదో చూడుము” అని గద్దించిరి. కమాలు నిర్భయముగా ఇట్లనెను. “శరీరము చల్లబడి కొయ్యబాణినంతనే చచ్చిపోవుదురా? ఇదిగో నా శరీరమును కూడ అట్లే చేయుదును. చూడుడు” ఇట్లు అనుచు కమాలు తెప్పపాటులో నేల పై వ్రాలి శవమువలె అయ్యెను.

ఆ బంధువు లందఱు తమ పిల్లవాడే కాక కమాలు కూడ చనిపోయె నని గగ్గోలుపడుచు ఏడువజొచ్చిరి. కొంతసేపైన తరువాత కమాలు లేచి కూర్చుండి “చూచినారు కదా! నేను చచ్చిపోయితిననియే మీరు అనుకొంటిరి. కాని నేను చావలేదు. ఇట్లే వీడును చావలేదు. వీడు ఈ విధముగా నన్ను మోసగించుటకు యత్నించుచున్నాడు. కాని వీని యత్నమును కొనసాగ నీయను” అని చెప్పెను. తరువాత వా రందఱు ఆశ్చర్యముతో చూచుచుండగా కమాలు స్నేహితుని బ్రతికించి వానివలన ఆటను పొందె నని చెప్పుదురు. ధ్యానముచేయువారికి కొందఱకు కనుబొమలమధ్య, మఱి కొందఱకు శీర్షములోని సహస్రారమునందును చైతన్యముయొక్క అనుభవము కలుగవచ్చును. అంతమాత్రముచేత జీవాత్మ కనుబొమలమధ్యనో శీర్షమునందో యుండు నని తలంపరాదు. జీవాత్మకు ముఖ్యస్థానము హృదయమే.

మణిప్రభ :

శ్రీరామునియనుగ్రహమున కమాలు మరల జీవించెనో లేదో మహర్షి చెప్పలేదు. అసలు కబీరువంటి మహాభక్తుడు దొంగతనమునకు పాల్పడునా? దొంగతనము బయల్పడకుండుట కొఱకై కుమారుని తలను ఖండించునా? అట్లు చేయుమని చెప్పు కొడుకులు కూడ లోకమున నెక్కడనైన నుందురా? ఇట్టి సందేహములు ఇందు కలుగుటకు అవకాశమున్నది. వెనుకటి మహాభక్తుల చరిత్రలలో ఇట్టి సంఘటనములు అనేకములు కలవు. చిఱుతొండనంటి జంగమ

మహేశ్వరునకు తనకుమారునే చంపి వండి పెట్టెను. ఇవి యన్నియు పురాణకథ లని కొందఱు త్రోసి వేసినను చరిత్ర ప్రసిద్ధములైన సంఘటనము లెన్నో కలవు. ఓటమిని శంకించినప్పుడు భర్తలవలననే మృత్యువును వరించిన మహారాణు లెందరో కలరు. తాము నమ్మిన రాజకీయ సిద్ధాంతములకొఱకై సోదరుల నైనను, పుత్రులనైనను, తండ్రులనైనను సంహరింప వలెనని చెప్పువారు చేయువారు నేడును కలరు. నాస్తికులయందే ఇట్టి పట్టుదల లుండగా ఆస్తికులైన మహాభక్తులవిషయము చెప్పవలసినదేమున్నది? భక్తులను అర్పించి శ్రీరామసంకీర్తనము కొనసాగించుటయే పరమధర్మముగ నమ్మిన కబీరునకు కమాలునకు దొంగతనము ఒక మహాదోషముగా గాని, శరీరములు శ్రీరామునిసేవకన్న చాల విలువగలవిగా గాని దోచకుండుట సహజము. వారి దృష్టిలో ప్రాతదుస్తులను వదిలి శుభ్రవస్త్రములను ధరించుట ఎట్టిదో ఈ శరీరములను వదిలి క్రొత్త శరీరములను పొందుట కూడ అట్టిదే. మఱియును భగవంతుని కైంకర్యముకొఱకు శరీరములు వదిలి పెట్టుట మహాపుణ్య మగుటచే ఉత్తమ లోకములు ఉత్తమ జన్మములు తప్పక కలుగును.

కమాలు చిన్నప్పుడే మృత్యు వెట్టిదో తాను తెలిసికొనుటయే కాదు; ఇతరులకు కూడ ప్రదర్శించెను. అట్టివాడు శీర్షము ఖండింపబడినను తాను శరీరమును వదిలకుండ హృదయస్థాన మున నిలిచి, ఏ సంకీర్తనము కొఱకై తాను శీర్షము నర్పించినాడో, ఆ సంకీర్తనము నగర మధ్యమునకు వచ్చువఱకు వేచి యుండుటయు అసంభవము కాదు. అతడు చనిపోయిన బాలుని బ్రతికించియుండుటచేతనే పూర్వజన్మార్జితములైన గొప్ప యోగసిద్ధులు అతనికి కల వని స్పష్ట మగుచున్నది. యోగసిద్ధుల మహిమలను మనకు గల పరిమితమైన జ్ఞానముతో శంకింపరాదు.

మహాయోగులశక్తులే ఇంత మహిమ కలవిగా నుండగా భగవంతుని మహిమలు మనయాహుకే అంద వనుట స్పష్టము. భక్తులకొఱకు భగవంతుడు ఎట్టి మహిమాన్వితములైన కృత్యములను చేయునో చూడుడు.

శ్రీమద్ రామాయణ పారాయణము

2026 ఫిబ్రవరి 28 నుండి మార్చి 8వ తేదీవరకు శ్రీసత్యానందాశ్రమములో శ్రీమద్వాల్మీకి రామాయణ పారాయణము శ్రీసత్యాత్మానంద సరస్వతీ స్వాములవారి ఆధ్వర్యములో జరుగును. పాల్గొన దలచువారు ఈ క్రింది సెల్ ఫోను నందు సంప్రదించగలరు.

శ్రీసత్యాత్మానంద సరస్వతీస్వామివారు : 9492940653

ఈ పేజీ స్థల దాతలు : శ్రీగంగుల నారాయణగారి జ్ఞాపకార్థము
కుమారుడు శ్రీధర్ భూసుత మలయు కుటుంబ సభ్యులు, మెట్పల్లి

స్థితప్రజ్ఞ వైభవము

పూజ్యపాద శ్రీరామకృష్ణానందస్వాములవారు (గండి)

అష్టాదశ కళ

అవినాశి, అచలము, పూర్ణమునైన బ్రాహ్మిస్థితికి చలన మంటూ వుంటుందా? సూర్యునికి చీకటిలేదు. జ్ఞానికి మోహమూర్ఖు లేదు. దేహతాదాత్మ్యం, అనాత్మతాదాత్మ్యం కలిగినవానికి మోహం వుంటుంది. దేహతీతుడైనవానికి బ్రాహ్మిస్థితుడైనవానికి, బ్రహ్మమునందే నిష్ఠ కల్గినవానికి స్వయం బ్రహ్మస్వరూపుడైనవానికి మోహమూర్ఖ కల్గడ మంటూ అసంభవం. మోహం కాని, మోహోపలక్షితమైన అజ్ఞానం కాని బ్రాహ్మిస్థితునికి కల్గదు. అజ్ఞానం అనాది. ఒకసారి తొలిగిందా - మళ్ళీ కల్గడమంటూ వుండదు. ఎందుకంటే అది అనాది. మళ్ళీ కల్గిందంటే అది ఆదికల్గినదైంది. అనాది అనే మాట చెల్లదు.

బ్రాహ్మిస్థితియొక్క మహిమ యిది. ఇక మూడవ విషయము

“ఈ స్థితి అంత్యకాలం వరకూ వుంటుంది.” అని భగవంతుడంటున్నాడు. ఇది మూడో విషయం.

ఈ బ్రాహ్మిస్థితి ఒక్కసారి లభించిందటే మృత్యుపర్యంతం యిది నిలిచేవుంటుంది. ఇది యీ బ్రాహ్మిస్థితి యొక్క మహిమ. మరణసమయము ఒక విలక్షణమైన ఘట్టము. విద్యార్థి సంవత్సర పర్యంతం పరిశ్రమించి విద్యను అధ్యయనం చేస్తాడు. పరీక్షలో ఉత్తీర్ణుడగుట వాని విద్యాధ్యయనానికి లక్ష్యము. పండ్రెండు నెలలూ ఆ లక్ష్యములోనే గడుపుతాడు.

మన జీవితం కూడ అట్టిదే. మృత్యువును జయించే కోసం మనం జీవించాలె. మృత్యుసమయం భగవన్నామ స్మరణతో గడవాలె. అటుగాకపోతే మృత్యువేదన మనలను మూర్ఖాగ్రస్తులను చేస్తుంది. మృత్యువేదనను మనం సహించలేని పరిస్థితి వస్తుంది.

ఈ పేజీ స్థల దాతలు : “భగవద్గుభూతి కలుగుటయే దర్శనము.”

శ్రీఅగ్ని వెంకయ్య శ్రీమతి లక్ష్మిగారు, కుటుంబగుభ్యులు, ఇనమడుగు

ఎనిమిదవ అధ్యాయంలో ఐదవ శ్లోకం నుండి పదవ శ్లోకంవరకు మృత్యుసమయంలో పరమాత్మ చింతన వుండవలె నని, జీవితమంతా ఆ స్మరణవున్నప్పుడు మృత్యుసమయంలో కూడా వుండ గలుగుతుందనీ చెప్పబడింది. అంత్యకాలముయొక్క మహత్వానికి మరో విషయమేమంటే అప్పటి మన భావనను బట్టి తరువాత జన్మం లభించే వీలుంది. మృత్యు సమయములో ఇట్టి స్మరణ, యిట్టి భావన తనకు కావాలనుకొన్నవాడు యావజ్జీవం అట్టి స్మరణను అట్టి భావనను అనుసరించవలసి వుంటుంది. జీవితమంతా పాపాచరణంలో గడిపి అంత్యకాలములో భగవత్స్మరణ రావాలనుకొనడం కావాలనుకొనడం, అసంబద్ధమైన కోరిక. ఎందుకంటే పాపకర్మలచే సంచితమైన సంస్కారం అంత్యకాలంలో దానికి తగిన భావననే ఉపత్తిల్లచేస్తుంది. కాని మరొక్క పరిస్థితి వుంటుంది. గత జన్మలో వాడు పాపకర్మచేసి వున్నాడు. దానిఫలాన్ని యీ జన్మలో అనుభవిస్తున్నాడు. ఆ అనుభవం పూర్తి అయింది. పుణ్యకర్మల ఫలం అనుభవానికి వచ్చింది. ఆ బలంతో వాడు సత్సంగంచేసి సాధనను ప్రారంభించినాడు. ఆ సాధన పూర్తి కాకముందే అంత్యకాలం వచ్చింది ఆ యెడ వానికి భగవత్స్మరణ కల్గుతుంది.

ఇంకొక విధం - సాధనకాలంలో వాని సాధన మందకోడిగా నడుస్తూవుంది. ఇంతలో వానికి క్యాన్సర్ వంటి భయంకరవ్యాధి ప్రాప్తమైంది. ఇది చివరిచీటీ అని వానికి తట్టింది. ఆ సమయములో వానికి ఆర్తి అధికమైంది. శారీరకంగా తీవ్రవేదనను అనుభవిస్తూ వున్నా, వాని ఆంతరిక వృత్తి భగవదాయత్తమైవుంది. అట్టివాడు అంత్యకాలంలో భగవత్స్మరణతో దేహం వదలవచ్చు. పూర్వజన్మపుణ్యబలంతో ఈ బ్రాహ్మీస్థితి చివరిసమయములో కల్గవచ్చు. ఒక్కొక్కప్పుడు అంత్యసమయములో వాని సాధన తీవ్రం కావచ్చు. జీవితంలో లేక కేవలం మృత్యుసమయంలో లభిస్తుందనే యీ విషయం సర్వసామాన్యం కాదు. మహాదుర్లభమైన సంగతి. నాకూ అంతిమ సమయంలో బ్రాహ్మీస్థితి లభిస్తుందని జీవితమంతా యేమరివుండుట యెవ్వనికి కూడా తగనిపని. జీవితమంతా చేసిన సాధనే అంత్యసమయంలో ఆడుకోగల్గుతుంది.

ఏషా బ్రాహ్మీ స్థితిః పార్థ! నైనాం ప్రాప్య విముహ్యతి ।

స్థిత్యాస్యా మంతకాలేపి బ్రహ్మానిర్వాణ మృచ్ఛతి ” ॥

2అ. 72వ శ్లో.

శ్రీబాలకోభాభావేగారి వ్యాఖ్యానాన్ని అనుసరించి ఇంతవరకు యీ శ్లోకంలోని మూడు విషయాలను చెప్పుకొన్నాము.

ఇక నాల్గవ విషయము :

“ ఈ బ్రాహ్మీస్థితుడు శరీరమును వదలిన వెంటనే బ్రహ్మ నిర్వాణపద ప్రాప్తుడగుచున్నాడు. వానికి మళ్ళీ జన్మమంటూ లేదు.”

ఈ చోట ఒక ప్రశ్నకు అవకాశం వుంది. శరీరం వదలిన తర్వాత బ్రహ్మనిర్వాణాన్ని మోక్షాన్ని పొందుతాడని అంటిరే, అట్లయితే శరీరంతో వున్నప్పుడు మోక్షం లేదనేనా?

శరీరంతో వున్నప్పుడూ అతడు మోక్షానుభవాన్ని పొందుతూనే వున్నాడు. అయినా ప్రారబ్ధకర్మ వున్నంతవరకు దేహసంబంధం వుండనే వుంటుంది. జ్ఞానం కల్గుతూనే దేహం పోతుందని భగవంతుడు పద్దెనిమిది శ్లోకాలతో స్థితప్రజ్ఞ ప్రకరణాన్ని నిరూపణం చేశాడు. భగవంతుని వాణి సంక్షేపంగానూ, (అయినా) సమర్పకంగానూ విలసిల్లింది. అధికారియైన జిజ్ఞాసుమానవుని అనుభవాన్ని బట్టి, అంతస్తును బట్టి స్థితప్రజ్ఞని వైభవం గోచరిస్తూంటుంది.

పైన ఉదహరించిన శ్లోకము రెండవ అధ్యాయం సాంఖ్యయోగం చివరి శ్లోకము అనగా డెబ్బై రెండవ శ్లోకమని అర్థం. స్థితప్రజ్ఞని ప్రకరణంలో పద్దెనిమిదవ శ్లోకము. ఈ శ్లోకంతో స్థితప్రజ్ఞ ప్రకరణం ముగిసింది.

“ఏషా బ్రాహ్మీస్థితిః” అని చెప్పుటలో యీ బ్రాహ్మీస్థితి అపరోక్షమైందని అర్థం. ‘ఏషా’ అనే పదం ఆ అర్థాన్నే సూచిస్తుంది. అపరోక్షమంటే స్వసంవేద్యమని, స్వస్వరూపస్థితి అని అర్థం. బ్రాహ్మీస్థితి అపరోక్షమే అయినా అవిద్యావిమోహితులకు అగమ్యమైంది. చీకటి తొలిగితే చాలు - వస్తు సాక్షాత్కారమైనట్లు అజ్ఞానావరణం నివారణమైతే చాలు - మానవుడు బ్రాహ్మీస్థితిని పొందగలుగుతాడు. ఆస్థితి తెచ్చుకొనేదికాదు. తెలుసుకునేదిమాత్రం. జడవస్తువైతే, అనాత్మవస్తువైతే తెలుసుకోవాలె- మరీ - తెచ్చుకోవాలె. ఆత్మవస్తువు చైతన్యవస్తువు కావడం బట్టి తెలుసుకోవడం మాత్రమే అవసరం. స్వస్వరూపవస్తువును తెచ్చుకోవడం యేమిటి? “యద్ జ్ఞాత్వా మృత మశ్నుతే” - “జ్ఞానాదేవతు కైవల్యం” అని శ్రుతి స్మృతులు పై విషయాన్నే ఉద్ఘోషించాయి.

అంత్యకాలంలోనైనా సరే యీ స్థితి, యీ జ్ఞానం కలిగిందా - మరి వాడు మోహానికి గురికాడు. మోహాపలక్షిత అజ్ఞానము వాని ఆవరించలేదు. - “అర్జునికి గీతాబోధతో మోహం నశించింది కదా! మోహానష్టః అని తన నోటితోనే అన్నాడు కదా! అలాంటప్పుడు అభిమన్యుడు చస్తే అంతగా విలపించాడే అతనికి మోహం ఆవరించినట్లే కదా” అని కొందరు ప్రశ్నిస్తారు. శాస్త్రీయ సంస్కారముకాని, సరియైన ఆధ్యాత్మికానుభూతి కాని లేనివారి ఆక్షేపణలివి. ఒకసారి మోహం తొలిగితే మళ్ళీ కలిగే వీలేదని శాస్త్రము ఘంటాపథంగా ఘోషించింది.

“అర్జునుడు శోకించాడే” అంటే అది లోకాన్ని అనుసరించిన నాటకం. భూగోళశాస్త్రజ్ఞునికి “సూర్యుడు తిరగడు, తిరిగేది భూమి” అని తెలిసినా లోకవ్యవహార పరిపాటిని అనుసరించి సూర్యుడు పుట్టినాడు సూర్యుడు నన్నెత్తి కొచ్చినాడు (నడి నెత్తికి వచ్చినాడు). సూర్యుడు గ్రంథికనాడు అని సంభాషిస్తారు. అది తప్పుగాదు.

ద్రౌపదీ వస్త్రాపహరణ నాటకం నస్తుంది. దుశ్శాసనుడు ద్రౌపది వస్త్రాలు లాగుతున్నాడు. ద్రౌపది మానసంరక్షణానికి పాటు పడుతూంది. ఆ ఘట్టం ప్రేక్షకులకు మహా రసభరితంగా వుంది. ఆ సభలో ప్రేక్షకస్థానంలో ఒక పోలీసు సూపరింటెండెంటుగారున్నారు. అతనికి ఆ ఘట్టం బహు దర్శనీయంగా వుండింది. (Once more) వన్స్ మోర్ అదే నిజంగా బయట ఒక దుష్టుడు ఒక స్త్రీని అవమానం చేస్తూంటే ఆ అధికారి అప్పటికప్పుడే వాన్ని అరెస్టు చేసి వేస్తాడు. అక్కడ వన్స్ మోర్ అంటాడా ఏమని? దుశ్శాసనుడు దుశ్శాసనుడు కాదు. ద్రౌపది ద్రౌపది కాదు. వస్త్రాపహరణం వస్త్రాపహరణం కాదు. అంతా నాటకం కాబట్టి బూటకం. అది అతనికి తెలుసు. “నష్టో మోహః” అనిన తర్వాత అర్జునుని ఏడ్చుకూడా అంతే.

“ఫలానారోజు ఫలానా ముహూర్తం వడగండ్లవాన కురుస్తుంది. ఆ వానకు తడిసినవాళ్ళు పిచ్చివాళ్ళై పోతారు” అని రాజజ్యోతిష్కుడు వెల్లడిచేసాడు. పట్టణమంతా ఆ వార్త పొక్కిపోయింది. ఆ జ్యోతిష్కుడు, ఆ దేశపురాజుమాత్రం తడవకుండా తప్పించుకున్నారు. కానీ పట్టణంలోనివారంతా “అదెంత నిజమో చూస్తా” మనే ఉబలాటంతో తడిశారు. పిచ్చివాళ్ళైనారు. గంతులు వేయడం తందనాలాడడం కేకలు వేయడం - యీ వచ్చినవాళ్ళంతా మూకలు మూకలుగా వచ్చి స్థిమితంగా వున్న రాజు మీద, జ్యోతిష్కుని మీద విరుచుకపడ్డారు. ఆ ధాటికి తట్టుకోలేక వాళ్ళు కూడా పిచ్చివాళ్ళలాగా గంతులు వేస్తూ ఆ మూకలో కలిసిపోవలసివచ్చింది. తప్పుడు. అట్టే జ్ఞానులుకూడా పామర ప్రపంచములో పామరుల లాగానే వ్యవహరిస్తారు. అది వారికి బంధకం కాదు.

“ఈ జ్ఞానం - యీ స్థితి అంత్యకాలంలో వచ్చినా సరే - వాడు ముక్తుడే” అని చెప్పబడింది. ఈ సందర్భంలో మా స్వాములవారు దుర్యోధనుని, వాలిని దృష్టాంతంగా తీసుకొని చెప్పేవారు.

దుర్యోధనుడు భీముని గదాఘాతంతో తొడలు విరిగి పడి వున్నాడు. ఎదుటనున్న కృష్ణుని చూచి నానాదుర్భాష లాడాడు. అవన్నీ విని “అయ్యా! దుర్యోధనా! చేయరాని పాపాలుచేసి, ఆ పాప ఫలాన్ని అనుభవిస్తున్నావు. ఎవరినో అని ఏమి లాభం?” అని శ్రీకృష్ణుడు సమాధానం చెప్పాడు. ప్రాణపక్షి యెగిరిపోతూంటే అంత్యసమయములో సాక్షాత్తు భగవంతుని దర్శిస్తూన్న ఫలమేమో కాని, వాని బుద్ధిలో మార్పు వచ్చింది ఇలా అన్నాడు. కృష్ణా! హృషీకేశా! అంతర్యామి

స్వరూపా! పాపాలు చేశానని నన్ను ఆక్షేపిస్తున్నావు? నీవు లోపలవుండి యెందుకు చేయించావు? చెప్పు. నీవు సూత్రధారివి, నేను పాత్రధారిని. నీవు ఆడించినట్లు ఆడినాను. పాడించినట్లు పాడినాను. నా ఆటా నీదే, నా పాటా నీదే. సర్వకర్తవు నీవు.”

జానామి ధర్మం న చ మే ప్రవృత్తిః

జానామ్యధర్మం న చ మే నివృత్తిః ।

కేనాపి దేవేన హృది స్థితేన

యథా నియుక్తోఽస్మి తథా కరోమి ॥

దుర్యోధనునికి చివరి సమయములో యీ జ్ఞానం కలిగింది. కర్తృత్వ బుద్ధి తొలిగింది. ధన్యుడైనాడు.

ఇక వాలి విషయమూ అంతే. శ్రీరాముని శరాఘాతంతో వాలి పడిపోయాడు. ఎదురుగా వచ్చిన శ్రీరామచంద్రుని చూచి మరణవేదనతో వాలి ఆక్రోశించాడు. “వాల్! ఎందుకు ఆక్రోశిస్తావు? ‘గతం గతం’ బ్రతకాలనివుంటే చెప్పు బ్రతికిస్తాను.” అని శ్రీరాముడన్నాడు. మరణసమయములోని భగవద్దర్శన ఫలితమోనేమో - వాలి యిలా అంటాడు “స్వామీ! తెలియక ఆవేశంతో అన్నాను. క్షమించు. ఇప్పుడు బ్రతికినా మళ్ళీ మరొకప్పుడు చచ్చి తీరాలిగదా! భగవంతుని దర్శిస్తూ చచ్చే యీ చావు చావు కాదు. ముక్తి. ముందు వచ్చే మరణానికి నీ దర్శనముండదు. ఆ దౌర్భాగ్య జీవితమునకంటే యీ నా భాగ్యమరణమే నాకు కావాలే. కాశీలో చచ్చిపోయే ప్రతిప్రాణికి కుడిచెవిలో నీ తారకనామ మంత్రాన్ని విశ్వనాథుడు ఉపదేశం చేసి ముక్తికి పంపిస్తూంటాడట. నాకు సాక్షాత్తు స్వామిదర్శనమే లభించింది. ధన్యునై నాను.” ఇది వాలికి చరమావస్థలో కలిగిన ఫలం.

అమ్మా! గీతామాతా! పై ఇద్దరి దృష్టాంతాలను మా శంకరానందగిరిస్వాములవారు చెప్పుతూండడం కద్దు. తల్లీ! ఇదంతా వారి ఉచ్చిష్టం. సద్గురు ప్రసాదాన్ని, జగద్గురు ప్రసాదాన్ని ఆరగించే, అనుభవించే అనిపించే భాగ్యాన్ని నీవు కలిగించావు. మాతా! శెలవు తీసుకొంటాను. తప్పులు క్షమించు. ఒప్పులు గ్రహించు.

మేఘం వర్షిస్తుంది. ఆ నీళ్ళు మిద్దెమీదపడి తూముగుండా ప్రవహిస్తాయి. అప్పుడు మురికిగ వుంటుంది. ఆ మురికి తూముకు సంబంధించిందే కాని మేఘానికి చెందింది కాదు. అట్లే నా అంతఃకరణదోషాలు యీ ప్రసంగంలో దొర్లివుంటాయి. మున్ముందు సవరించుకొనే అనుగ్రహాన్ని ప్రసాదించు. నీవాడిని కదా! చేయూత నిమ్ము. “అంబ త్వా మనుసందధామి భగవద్గీతే!”

అమ్మా! గీతామాతా! నీవే శరణు.

ఇట్లు అష్టాదశ కళ.

ఇతి శ్రీమద్భగవద్గీతాసు ఉపనిషత్సు బ్రహ్మవిద్యాయాం యోగశాస్త్రే శ్రీకృష్ణార్జున సంవాదే సాంఖ్యయోగే “స్థితప్రజ్ఞ వైభవం సమాప్తం.

శ్రీసత్యానందమహర్షి గీతాశ్రమ వార్షికోత్సవము

అయిలాపురం, జగిత్యాల జిల్లా

2026 మార్చి 20,21,22 శుక్ర, శని, ఆదివారములలో పూజ్య శ్రీ శ్రీహరితీర్థస్వాములవారి అధ్యక్షతన జరుగును. ఇందులో అనేకమందిమహాత్ములు పాల్గొని తమ దివ్యసందేశములను ప్రసాదింతురు. కావున భక్తులు అందరూ పాల్గొని భగవదనుగ్రహమునకు పాత్రులగుదురుగాక!

శ్రీరామనవమి - శ్రీరామకృష్ణ సంకీర్తన మండలి- వేంపేట

2026 మార్చి 25,26,27 బుధ, గురు, శుక్రవారములలో శ్రీరామనవమి ఉత్సవములు పూజ్య శ్రీ శ్రీహరితీర్థస్వాములవారి అధ్యక్షతన జరుగును. ఎంతో మంది మహాత్ములు తమ ప్రవచనములను అందించెదరు. కావున భక్తులు పాల్గొని శ్రీరామానుగ్రహమునకు పాత్రులగుదురుగాక! శ్రీరామనవమి రోజున సీతారామకల్యాణము జరుగును.

భగవాన్ శ్రీసత్యానందమహర్షి సంచార సత్సంగ సమావేశము

2026 ఏప్రిల్ 5వ తేది మొదటి ఆదివారము భగవాన్ శ్రీసత్యానంద మహర్షి సంచార సత్సంగ 497వ సమావేశము తుర్క లింగంపేట్ బీమారం మండలం జగిత్యాల జిల్లా శ్రీసత్యానందమహర్షి ఆశ్రమమునందు జరుగును. కావున భక్తులందఱు పాల్గొని భగవదనుగ్రహమునకు పాత్రులగుదురు గాక!

-సంచార సత్సంగ కార్యదర్శి కైరంకొండ తుకారాం

సెల్ : 7893461626

అభ్యాస వైరాగ్యములు బ్రహ్మవిద్యకు ప్రధాన ద్వారములు

ఈ పేజీ స్థలదాతలు : ఓంగాలు శేషగిరి రావు సావిత్రిమ్మ గారల జ్ఞాపకార్థం

కుమారుడు సుబ్రహ్మణ్యం గారు, హైదరాబాద్

వ్యావహారికాంధ్ర మహాభారతం

ద్రోణపర్వం - శ్రీ పురిపండా అష్టలస్వామి

మూడో ఆశ్వాసం - పదమూడో రోజు

ధృష్టద్యుమ్నుడూ - ద్రోణుడూ

అర్జునుడు కిందనుంచున్న మాత్రాన వివేకంలేకుండా గేలిచెయ్యవచ్చు అన్న దురాశతో మనసేన పెద్దసముద్రంలా అతడిమీదికి వెళ్ళింది. కెరటాలు ముంచినట్టు బాణపరంపర ముంచింది. తూర్వార్వాలు సముద్రఘోషలాగే విజృంభించాయి. ఏనుగులూ, గుర్రాలూ, భటులూ, రథాలూ రకరకాల జలచరాల్లా అవుపించాయి. అంత సైన్యసముద్రాన్నీ సముద్రపొడ్డులా చలించకండా అడ్డేశాడు అర్జునుడు. నిజంగా మహారాజా! విక్రమకుతూహలి అతగాడు. పిడుగుల్లాటి బాణాలు వేసి మన రథాలను గుండపిండిచేసేశాడు. అర్థచంద్రబాణాలు కొట్టి ఏనుగులు దొర్లించేశాడు. మొనతేరిన బాణాలతో గుర్రాలు కూలగొట్టేశాడు. వింతవింత అస్త్రాలు రువ్వి వంటకోసం మాంసం కైమాకొట్టినట్టు పదాతిసేన తరిగితరిగి వొదిలిపెట్టాడు. అదంతా చూస్తే బీభత్సం, రౌద్రం మూర్తీభవించినట్టనిపించింది అద్భుతంగా.

మన సైన్యమంతటా రక్తం, మాంసం, మెదడు, ఎముకలు నిండిపోయాయి. సేనసేనంతా క్షోభ పడిపోయింది. అన్ని దిక్కులా మృత్యువు తాండవమాడింది.

“అర్జునా! గుర్రాల శరీరాల్లోంచి బాణాలన్నీ పెరికేశాను” శత్రుసంహారం చేస్తూ నవ్వుతూన్న అర్జునుణ్ణి చూసి అన్నాడు కృష్ణుడు - “ఒళ్ళంతా బాగా నిమిరాను. కాని దాహంతో దహించుకుపోతున్నాయివి. నీళ్ళు తాగితేనే కాని తెప్పరిల్లినట్టు లేవు. ఏవింటి సాధనం? వెన్నులు ములిగినట్టు స్నానంచెయ్యకపోతే పోయింది, తాగడానికి ఇన్ని నీళ్ళు దొరికితే చాలు, నిన్ను గెలిపించితిరతాయి.”

“నీళ్ళేనా కావాలి” కళ్ళతోనే నవ్వుతూ అన్నాడు అర్జునుడు - “ఇవిగో, కావలిసినన్ని” అంటూ దివ్యాస్త్రం వొకటి తీశాడు. భూమిపగిలినట్టు కింద కొట్టాడు. ఉత్తరక్షణంలో వొకదివ్యమైన కోనేరు పుట్టుకు వచ్చింది. వెంటనే శరపరంపర గుప్పించా డతడు. ఆ కోనేరంతటిమీదా బాణాలతో వొక ఇల్లు తయారుచేశాడు. ఈ అద్భుతం చూసి

భయభ్రాంతులయిపోయారు మనవాళ్ళు. ముక్కుమీద వేలు పెట్టుకున్నారు దేవతలు. బ్రహ్మానందంపడిపోయి అర్జునుణ్ణి మెచ్చుకున్నాడు శ్రీకృష్ణుడు. మహారాజా! ఇంతకిముందు ఇలాంటి వింత మూడులోకాలలోనూ చూసినవారు లేరంటే నమ్ము.

సంతోషంతో చిరునవ్వు నవ్వుతూ గుర్రాలు కోనేట్లోకి నడిపించాడు కృష్ణుడు. కడుపారా వాటికి నీళ్ళు తాగించాడు. ఒళ్ళంతా నిమిరి తీసుకువచ్చాడు. మనయోధులు దిగాలుపడి నుంచుండిపోయారు. దివ్యాస్త్రబలంతో పుట్టిన నీటితోనే కలిగిన దానా కడుపారా గుర్రాలకి మేపాడు కృష్ణుడు. గుర్రాలు మళ్ళీ యథాప్రకారం తాజాగా తయారయాయి. స్త్రీజనంమధ్య ఒక విలాసపురుషుడు వ్యాయామంగా మసలినట్టు మనసేనలమధ్య వ్యాయామంగా గుర్రాలు రథానికి పూశాడు శ్రీకృష్ణుడు. గుర్రాలు నొగలికి కట్టడమే తడుపు రీతిగా రథమెక్కాడు అర్జునుడు.

కొంతదూరంనించి కృష్ణార్జునుల్ని చూశాడు దుర్యోధనుడు. గబగబా వాళ్ళ దగ్గిరికి బయలుదేరాడు. అయితే మన యోధులు మాత్రం అతణ్ణి గమనించలేదు. అక్కడున్న రాజులు యావన్మండీ తెల్లమొహాలు వేసి, భయపడుతూ మనస్సుల్లో బాధపడుతున్నారు.

“ఇంత చతురంగసేనా వచ్చి మీదపడింది. మంటలు పుట్టించి మహాస్థ్రాలు కుమ్మరించింది. ఇంత ముట్టడి ఉప్పుమని ఊదేశాడు అర్జునుడు. యుద్ధరంగం యావత్తూ పీనుగులపెంట చేసేశాడు. అతణ్ణి వేలెత్తి చూపడం ఎవడితరం? అంత కౌరవసేనా మీదపడితే పిసరంతా లక్ష్యంలేకండా చెండాడి పొగమంచు పారద్రోలిన సూర్యుడిలా ప్రకాశించాడు. ఇది నడియుద్ధమని రవంతా జంకలేదు. గుర్రాలు సేదదీర్చు మని పంపాడు. చిత్రం! బాణాలతో కోనేరు పుట్టించాడు! బాణాలతో దానికి ఇల్లు కట్టాడు! సారథి గుర్రాలు సేదదీర్చినదాకా నవ్వుతూ బహిరంగంగా నుంచున్నాడు! ఇదంతా తనకి ప్రమేయం లేదన్నట్టు ఇప్పుడు వెళ్ళి రీతిగా రథమెక్కాడు! కింద నుంచున్నప్పుడే ఎవడూ ఏమీ చెయ్యలేకపోయాడు. రథంమీద ఇతణ్ణి శివుడైనా తేరిచూడలేడు. ఇక లాభం లేదు. అర్జునుడిచేత జయద్రథుడు హతవాఁరిపోతాడు” ఇలా అనుకుంటూ మన వీరులు కౌర్యుబారిపోయారు. ఒక్కడైన ఎదిరించే మొనగాడు లేకపోయాడు.

చిన్నపిల్లలు ఎలా ఆడుతూ పాడుతూ బయలుదేరతారు, అదిగో అలాగ విలాసంగా విహరించి, అనాయాసంగా ముందుకి నడిచారు శ్రీకృష్ణార్జునులు. అలా చొచ్చుకువస్తూ, పొద్దువాలడం చూసి శ్రీకృష్ణుడు పాంచజన్యం పూరించాడు. అర్జునుడు దేవదత్తం పూరించాడు. కృష్ణుడు రథం వేగం హెచ్చించాడు. మనసైన్యం రాజులలో వేడిపుట్టింది. ఒకళ్ళ నొకళ్ళు

పురికొల్పుకున్నారు వాళ్ళు. అర్జునుణ్ణి ఎదిరించారు. అడ్డుపడి శాయశక్తులా పోరాడారు. కాని సముద్రంలో చొరబడ్డ నదుల్లాగ అడిగిపోయారు.

పెద్దవల చీల్చుకుని పైకివచ్చిన తిమింగలాలాగ, రాహువు నోటినుంచి బైటికి వచ్చిన సూర్యచంద్రులలాగ మన సైన్యసమూహం చీల్చుకుని కృష్ణార్జునులు ముందుకి సాగిపోతూవుంటే, మనవాళ్ళు జయద్రథుడిమీద ఆశ చాలించుకున్నారు.

కృష్ణుడూ, అర్జునుడూ జయద్రథుడున్నతట్టు తలలెత్తి చూశారు. తమలో తాము ఇలా అనుకున్నారు. “ఇదిగో వాడే జయద్రథుడు. వాడిచుట్టూ కృపాచార్యులూ, శల్యుడూ, అశ్వత్థామూ, భూరిశ్రవుడూ, కర్ణుడూ, అతడి కొడుకూ- వీళ్ళంతా మొనగాళ్ళు కనక వొదలకండా కాపలాకాస్తున్నారు.”

జయద్రథుణ్ణి గురిగా చూసి ఇంకా ఇలా అనుకున్నారు వాళ్ళు. “వీళ్ళేనా జయద్రథుణ్ణి కాపాడేవాళ్ళు? వీళ్ళేకాదు, దేవతలూ, ఆ దేవేంద్రుడూ వచ్చినారే, జయద్రథుడు బతకడమన్నది వొట్టిమాట.”

ఈ మాటలు మనయోధులూ, నీకుమాళ్ళూ స్పష్టంగా విన్నారు. భయంకరమైన దుర్గాలు దాటి, లాభదేశం చొరబడ్డ వ్యాపారుల్లా వున్న కృష్ణార్జునులిద్దరినీ చూసి మనవాళ్ళు అనుకున్నారు. “అవును, ఎన్నో అన్ని నదులు ఈది రావడమూ, దారుణమైన పాములబారి తప్పించుకోడమూ ఎలాంటిదో ద్రోణాచార్యులు మొదలైన శూరయోధుల్ని తప్పించుకురావడం అలాంటిది. అదిగో చూడండి. ద్రోణాచార్యులూ వాళ్ళూ ఎంతో మంది రథికులు వేసిన బాణాలు తగిలి కృష్ణుడూ అర్జునుడూ కొత్తగంటలతో ఎలా వున్నారో! పూసిన గోగుచెట్లతో వున్న రెండు కొండల్లా వున్నారు.”

మహారాజా! అలా మనవాళ్ళు కృష్ణార్జునుల్ని ప్రశంసించారు. మీ అల్లుడు జయద్రథుడిమీద ఆశ వదులుకున్నారు.

ఎర్రజీరలతో విప్పారిన కళ్ళతో కృష్ణార్జును లిద్దరూ జయద్రథుణ్ణి తేరిపార చూశారు. విక్రమంతో సింహనాదాలు చేశారు! ముందుకి పురికారు.

అంతలో చర్రున రథం పరిగెత్తించుకువచ్చి అందుకున్నాడు దుర్యోధనుడు. గురుదేవుడిచ్చిన కవచంవల్ల నిర్భయంగా అందరినీ తప్పించుకుని ముందుకివెళ్ళి, జయద్రథుడున్న చోటికీ అర్జునుడి రథానికి మధ్యగా రథం నిలబెట్టాడు. రాజరాజు అలా రాగానే మన ఉభయపార్శ్వాల శూరులూ సంతోషంతో సింహనాదాలు చేశారు. శంఖాలు పూరించారు. ధణధణధణ రణదుందుభులు మోయించారు.

తమరథానికి ఎదురుగా దుర్యోధనుడు నిలబడడంతోనే “అదిగదీ, అర్జునా! రథికుడంటే ఇతడే అంటాను” అర్జునుణ్ణి చూస్తూ అన్నాడు శ్రీకృష్ణుడు- ఆపద వచ్చినప్పుడే ఇలా ధైర్యంతో ఎదిరించాలి. మీరంటే భగ్గుమంటా డిత్తుడు. అస్త్రవిద్యావిశారదుడు. గర్విపోతు. బాల్యం నించీ గారాబంగా పెరిగాడు. మహాభిమాని. ఇంచేతే యుద్ధమంటే జంకడు. ఉడోడలమైన భజబలం కలవాడు. దుర్మదుడు. జయద్రథుడు పందెంగా మనకీ ఇతడికీ పడింది జూదం. నీ ఔద్ధత్యమంతా చూపించి ఇతణ్ణి గెలవాలి నువ్వు. ఇన్నాళ్ళయి మనస్సులో రాజుతూవున్న ఈ రారాజు మీద కోపమంతా ఇవాళ తీర్చుకోవాలి. ఇతడే మీ ఆపద లన్నింటికీ మూలం. మాయజూదంలో ఇతడే ధర్మరాజుని వోడించాడు. పాపాత్ముడు. ఇతడే నిండుసభలో ద్రౌపదిని మానభంగం చేశాడు.

“నీ అదృష్టం బావుంది. ఈవాళ నీ ఎదటికే వచ్చా డిత్తుడు. నీ చేతిచేవ ఇతడికి తెలియదు. తెలిస్తే వచ్చేవాడు కాదు. దేవుడు పెన్నిధి తెచ్చి మనముందు పెట్టాడివాళ. కానీ, చప్పున ఇతణ్ణి హతవాఁర్చు ఇతడు అయిపోయాడో మన హృదయవేదన అంతమయిపోతుంది. రాజ్యంమీద దురాశతో గాండీవానికి ఎరగా వచ్చాడిత్తుడు. ఏమయినా ఇలా నిష్ఠరమైన శౌర్యంతో నీ మీదికి రావడమంటే ఆశ్చర్యంగానే వుంది. ఇది నీ పూర్వసుకృతం సందేహం లేదు.”

“అర్జునా, ఇతడు చచ్చాడో ఇంతసైన్యమూ తోకముడుస్తుంది. జయద్రథుడు కలబడ్డాడో హరీ అనేస్తాడు. లేదూ, సిగ్గుమాలి పారిపోతాడూ, మన ప్రతిజ్ఞకీ అదే చాలు. ఊఁ, కానీ. ఆలోచించకు. ఈ రణయజ్ఞంలో దుర్యోధనుడిచావే అవబృథన్నానం కావాలి.” ఇలా ఎన్నో విధాల అర్జునుణ్ణి హెచ్చరించాడు శ్రీకృష్ణుడు.

“ఇంత చెప్పాలా కృష్ణా!” అంటూ అందుకున్నాడు అర్జునుడు - “ఇతడు ద్రౌపదిని పెట్టిన పాట్లు హృదయంలో శల్యంలా బాధిస్తూనే వున్నాయి. మారాజ్యం లాక్కుని ఇతడు కులుకుతూ వుండడం అనుక్షణమూ నాక్రోధాగ్ని రగిలిస్తూనే వుంది. ఇప్పుడే చూద్దవు కాని, నువ్వు సెబాస్ అన్నట్టు ఇతడి చలమూ, బలమూ, అన్నీ అంతం చేసేస్తాను. ఇంకొకడిమీదికి వద్దు, తిన్నగా రథం ఇతడిమీదికే పోనీ” అన్నాడు.

సరాసరి దుర్యోధనుడిమీదికి రథం పోనిచ్చాడు శ్రీకృష్ణుడు.

బరిమీద పాములాగ తనకి ఎదురుగా అర్జునుడిరథం వచ్చేస్తోంది. అయినా చలించ లేదు దుర్యోధనుడు. తానుకూడా అర్జునుడిమీదికి వురికించాడు రథం. విరగబడి అర్జునుడిమీదికి

రారాజు వెళ్ళడం చూసి మన రాజులు భయపడ్డారు. కౌరవసేనలో ఘోరమైన కల్లోలం బయలుదేరింది.

కవ్విస్తూ అర్జునుణ్ణి యుద్ధానికి పిలిచాడు దుర్యోధనుడు. దాంతో మరింత ఉప్పొంగిపోయారు కృష్ణార్జునులు. పాంచజన్యమూ, దేవదత్తమూ పూరించారు. సింహంకొదమలాగ వాళ్ళిద్దరూ పురుకుతూ వుంటే దుర్యోధనుడిమీద ఆశ వొదులుకున్నారు మన రాజులు. భ్రమపడి అగ్గిలో పురుకుతూన్న లేడిలావున్నాడు రారాజుని విచారించారు.

“అయ్యో, రారాజు చచ్చిపోయాడు, చచ్చిపోయాడు” అంటూ మనయోధులు కేకలు వేశారు.

“భయపడకండి” అంటూ మనవాళ్ళని వారించాడు దుర్యోధనుడు “అర్జునుణ్ణి ఈ కృష్ణుణ్ణి కూడా నా బాణాలతో మాడ్చేస్తాను. మీ కళ్ళవేడుకగా ఇవాళ నా ప్రతాపమంతా చూపిస్తాను, చూడండి”

అలా తన సేనలికి ధైర్యంచెప్పి అర్జునుడివేపు తిరిగి, గర్వంతో గర్జించా డతడు. పాండురాజు కొడుకువే అయితే పరాక్రమం చూపించవోయి!

“అర్జునా, నువ్వు ఏదో దివ్యబాణాలు తెలిసినవాడివటకదూ! నేను లేనిచోట నీ ఆటలన్నీ సాగిపోయాయి. ఇప్పుడు ఆ పప్పు లుడక దిక్కడ. నీ బలమూ, మీబావ కృష్ణుడి చాకచక్యమూ చూడాలనే యుద్ధానికి వచ్చాను. ఇదిగో నువ్వు నిజంగా పాండురాజు కొడుకువే అయితే ఆ పరాక్రమ మేదో చూపించవోయి!” అంటూ ఘోరమైన బాణాలు అర్జునుడిమీద కొట్టాడు దుర్యోధనుడు. నాలుగుబాణాలతో అతడి నాలుగు గుర్రాల్ని కొట్టాడు. పదిబాణాలు కృష్ణుడి గుండెలమీద గుచ్చుకున్నట్టు వేశాడు. ఒక బాణంవేసి అతడి మునికోల ముక్కులు చేసేశాడు.

కళ్ళమొయ్య కొపం తెచ్చుకున్నాడు అర్జునుడు. రాతిమొసల బాణాలు గబగబా పడ్డాయిగు దుర్యోధనుడిమీద బాదాడు. అయితే అవన్నీ దుర్యోధనుడి కవచానికి తగిలి తుళ్ళిపోయాయి. మరో పడ్డాయిగు వాడివాడి బాణాలు వేశాడు అర్జునుడు. అవన్నీ అలాగే తుళ్ళిపోయాయి. చరచరా మరో ఇరవయ్యేనిమిది తీక్షణమైన బాణాలు గుప్పించాడు అర్జునుడు. చిత్రం, అవీ అలాగే వ్యర్థమై తుళ్ళిపోయాయి.

అమృతాన్నలను ప్రేమతో రోజూ పలకరించండి ఈ జన్మకు సార్థకత

**ఈ పేజీ స్థలదాతలు : శ్రీ॥శే॥ శ్రీగాజంగి ఊశయ్య శ్రీమతి చిన్నమ్మగార్ల జ్ఞాపకార్థం
శ్రీ॥శే॥ శ్రీబాలయ్య డా॥ రాజమల్లయ్య కుటుంబము, వేంపేట, జగిత్యాల జిల్లా**

“ఎన్నడూ లేంది, ఏమిటిది?” విచారంతో ఆతురపడుతూ అన్నాడు శ్రీకృష్ణుడూ - “బాణాలు తుళ్ళిపోతున్నాయి! గాండీవం శక్తి, నీ భుజబలమూ వూరికే పోవడమా! చిత్రం! నీ ముష్టి స్థిరంగా లేదా! నారి ఆకర్షణ పట్టుతప్పిందా? బాణగతి మునుపటిలా లేదూ! అసలు సంగతి ఏమిటో అర్జునా, నిజం చెప్పు. పిడుగుల్లా వెళ్ళి, శత్రువుల్ని చెండాడే నీ బాణాలు ఇప్పుడు పొల్లుపోడ మేమిటి? ఈ మతిలేని జంతువు దుర్యోధనుడికి వినాశ కాలం మూడి ఇలాంటి విపరీతం వుడుతోందా! అయోమయంగా వుంది నాకు. మనస్సు బాధపడిపోతూ వుంది”.

“విపరీతమేమీ కాదు” అలా తన్ను తాను నిందించుకుంటూ అడిగిన శ్రీకృష్ణుణ్ణి చూస్తూ అన్నాడు అర్జునుడు - “ఇదొక కవచప్రభావం, ద్రోణాచార్యులు వొక్కడే ఎరుగు నిది. నాకుమాత్రం చెప్పాడు. ఇప్పుడు దుర్యోధనుడికీ ఇచ్చినట్టుంది. ఈ కవచం ముల్లోకాలికి అభేద్యమైంది. అయితే బావా, నీకు మాత్రం తెలియంది కాదు. తెలిసే నన్ను అడగడ మెందుకంటా! మూడులోకాల్లోనూ నీకు తెలియని వస్తువులు ఏమున్నాయి కనక! అదలా వుండనీ, దుర్యోధనుడు ఇది గురువుగారి దయవల్ల సంపాదించాడు. ఆడదానిలా శరీరానికి అడ్డు తగిలించుకుని వచ్చాడు. అంతే. ఇది వేసుకువస్తే తరవాత ఏమవుతుందో మాత్రం ఎరగదు. నా గాండీవం శక్తి, చేతుల చేవా ఇప్పుడే చూద్దువుగాని, నీసంకోచం తొలిగిస్తాను. ఇతడి కవచమూ, గివచమూ వూడగొట్టేస్తాను.

“లోగడ దేవేంద్రుడు అంగిరసుడికి వొక మహాస్త్రం ఇచ్చాడు. అంగిరసుడు బృహస్పతి కిచ్చాడు. బృహస్పతి తిరిగి దేవేంద్రుడి కిచ్చాడు. అది దేవేంద్రుడు నాకు ప్రసాదించాడు. సర్వకవచాలూ చీల్చి పారేసే మహాస్త్ర మది. దాంతో ఇతడి కవచం ముక్కలు చేసేస్తాను.”

ఇలా అంటూనే ఆ దివ్యాస్త్రం గాండీవానికి తొడిగాడు అర్జునుడు. మంత్రం చదువుతూ నారి లాగి వొదిలిపెట్టాడు. అది చూశాడు అశ్వత్థామ. సర్వాస్త్రాలూ సంహరించే వొక మహాస్త్రం చప్పున ప్రయోగించాడు. దాంతో అర్జునుడు ప్రయోగించిన దివ్యాస్త్రం వ్యర్థమై పూరుకుంది.

చకితుడయ్యాడు అర్జునుడు. ‘కృష్ణా, అశ్వత్థామ బాణంవల్ల నా దివ్యాస్త్రం నాశమైపోయింది. మళ్ళీ ప్రయోగిస్తే ఇది మనకే హానిచేస్తుందని విన్నాను. సరే, మించిపోయిందేమీ లేదు. నా గాండీవబలంతోనే ఇది సాధిస్తాను’ అంటూ గాండీవం సారించాడు.

ఇంతలో తొమ్మిదిబాణాలు కృష్ణుడిమీదా, తొమ్మిదిబాణాలు అర్జునుడిమీదా తగిలించాడు దుర్యోధనుడు. అంతతోనూ పూరుకోలే దతడు. శరవర్షం కురిపించి అర్జునుడిరథం ముంచెత్తాడు.

కొరవసేనలో రణతూర్యాలూ, ప్రశంసలూ, పెడబొబ్బలూ ఓ గింగురుమని పోయాయి.

కోపంతో పెదవి కరిచి గాండీవ మెత్తాడు అర్జునుడు. దుర్యోధనుడి గుర్రాలు నరికేశాడు. అతడి సారథిని చంపేశాడు. రథం ముక్కలు చేసేశాడు. కన్నుమూసి కన్ను విప్పేలోపున అతడి అరిచేతుల్లో బాణాలు నాటించాడు. రథమాగిపోయింది. చేతులా బాణాలు గుచ్చుకుని బాధపెడుతున్నాయి. దాంతో రారాజుకి మతిపోయింది. ద్రోణుడిచ్చిన కవచప్రభావం తెలియక విచారిస్తూ, అది పనికిమాలిందనుకున్నాడు. అవివేకంతో దానిని తీసి పారేశాడు. మరో కవచం వేసుకున్నాడు.

రాజు ఆపదలో పడిపోడంచూసి మనయోధులు చతురంగబలాలతో పరిగెత్తుకు వెళ్ళారు. అర్జునుణ్ణి ముట్టడించారు. బాణాలమీద బాణాలు కుమ్మరించారు. ఎంతమంది వెళ్ళి ఆక్రమిస్తే మాత్రం అడ్డేముంది అర్జునుడికి! ఒక్కడే వెయ్యిమంది విలుకాళ్ళలా విజృంభించా డతడు. దాంతో రథాలూ, ఏనుగులూ, గుర్రాలూ కుప్పలు కుప్పలు కూలిపోయాయి. కాల్బలం పీనుగుపెంటయింది. భూమీ, ఆకాశమూ దద్దరిల్లి పోయినట్టు శ్రీకృష్ణుడు పాంచజన్యం పూరించాడు. భయంకరమైన అర్జునుడి దాడి, ఘోరమైన శ్రీకృష్ణుడి శంఖధ్వనీ - ఈ రెంటివల్లా కొరవసైన్యం కంగారు పడిపోయింది. దిక్కు మొక్కు లేకండా చెల్లా చెదురయిపోయింది.

అలా భరించలేక భయపడి మనసేన చెదిరిపోయింది. అడిగివుండి, తగిన గాలి వీవడంతోనే మండిన మహాగ్నిలా అవుపించాడు అర్జునుడు.

శ్రీసత్యానందమహర్షి 500 వ సంచార సత్సంగము - కోరుట్ల

2026 జూన్ 5, 6, 7 శుక్ర శని ఆదివారములలో

పూజ్య శ్రీ శ్రీహరితీర్థ స్వాములవారి సర్వాధ్యక్షతన మూడు రోజులు సత్సంగము జరుగును. ఇందులో ఆంధ్ర ఆంధ్రేతర తెలంగాణ సాధుమహాత్ములు పాల్గొని తమ దివ్యసందేశములను ప్రసాదింతురు. కావున భక్తులు అందరూ పాల్గొని శ్రవణముగావించి మహాత్ములను సందర్శించు కొని ధన్యతను పొందుదురుగాక!

ఈ పేజీ స్థలదాతలు : శ్రీ||శే|| శ్రీ బండి లింగయ్యగారి జ్ఞాపకార్థము శ్రీమతి బండి సుమిత్ర

సర్వయ్యదేవతలు, శ్రీసత్యానంద వృద్ధాశ్రమము, కిసాన్‌నగర్, నిజామాబాద్ జిల్లా

వేదానంద ధ్యానములు

అ॥ పరగఁ దా నొసఁగఁడు పరులు చెప్పినదైన

నియ్యఁజాలక విధి నెసఁగువాఁడు

పొట్టు తినెడిలండి బువ్వలు పెట్టునా

విశ్వదాభిరామ వినుర వేమ ॥

64

మూర్ఖుడు జన్మముచేతనే దానగుణములేనివాడగుటచే తాను దానము చేయడు. సరిగదా తన వస్తువు కాకపోయినను తన చేతితో ఒరుల వస్తువునైనను దానము చేయుటకు ఇచ్చగింపడు. ఈ విషయములో ఆశ్చర్యము లేదు. పొట్టును తినెడి లోభి ప్రజలను పిలిచి అన్నము పెట్టడు గదా!

అ॥ పర్వత వనవాసి పరిణామవర్తన

కూపవాసి కెట్లు గుఱుతుపడును

బ్రహ్మదేవు వెంట బ్రాకృతు డరుగునా?

విశ్వదాభిరామ వినుర వేమ ॥

65

మూర్ఖుడు పండితుని పరీక్ష చేయ సామర్థ్యము తనకు లేకున్నను పరీక్షించుటకు పూనుకొనును. కాని అంతమాత్రముచేత పండితుని ప్రభావము బోధపడునా? పడదు. ఎట్లందురా? అడవులలోను కొండలమీదనుండి పక్షములగు ఫలములను భక్షించి దినదినమును సుఖమొందు యోగి తత్త్వమును ఒకే చోట ఒకే బావిలో కూర్చున్నవానికి ఎట్లు తెలియును? అట్లే బ్రహ్మదేవుడు ఉత్తమలోకముల ఉన్నాడు. నేనును బ్రహ్మమునే, ఆ స్థానమును కనుగొందు నన వలను పడునా? పడదు.

అ॥ పాము కన్నలేదు పాపిష్టి దగుజీవి

యట్టి పాము చెప్పినట్లు వినును

ఇలను మూర్ఖు దెల్పు నెవ్వరివశమయా

విశ్వదాభిరామ వినుర వేమ ॥

66

ఈ లోకములో పాముకన్న మించిన పాపిష్టి జీవి లేదు. దానినైనను చెప్పుచేతలలో పెట్టుకొని చెప్పినట్లు ఆడించవచ్చును గాని మూర్ఖుని మాత్రము మంచిత్రోవలో పెట్టజాలము. వాడు ఎవ్వరి వశములో ఉండజాలడు. ఎవ్వరికి సాధ్యము కాదు.

శ్రీహరితీర్థస్వామివారి పర్యటనా కార్యక్రమములు

28-02-2026 నుండి 08-03-2026 వరకు	శ్రీమద్రామాయణ పారాయణము శ్రీసత్యానందాశ్రమము, ఇనమడుగు
20-03-2026 నుండి 22-03-2026 వరకు	శ్రీసత్యానందమహర్షిగీతాశ్రమవార్షికోత్సవము అయిలాపురం కోరుట్ల మం. జగిత్యాల జిల్లా
25-03-2026 నుండి 27-03-2026 వరకు	శ్రీరామనవమి శ్రీరామకృష్ణసంకీర్తన మండలి, వేంపేట
01-04-2026 నుండి 05-04-2026 వరకు	శ్రీవిద్యాప్రకాశానందస్వామివారి జయంతి ఆరాధనోత్సవములు శ్రీశుక్రబ్రహ్మశ్రమము, శ్రీకాళహస్తి
06-04-2026 నుండి 12-04-2026 వరకు	శ్రీగురు చరిత్ర పారాయణము, ప్రవచనము శ్రీపరమేశ్వరానందగిరి మాతాజీవారు (ఓంకారేశ్వరాశ్రమము, పిప్రి, నిజామాబాద్ జిల్లా) శ్రీసత్యానందాశ్రమము, ఇనమడుగు లో
14-04-2026	76వ శ్రీరమణారాధన శ్రీగీతాభక్తజనాశ్రమము, కిసాన్‌నగర్
20-04-2026 నుండి 22-04-2026 వరకు	శ్రీశంకరజయంతి, శ్రీసత్యానందాశ్రమము, చింతకుంట, జగిత్యాల జిల్లా
26-04-2026	శ్రీశివరామకృష్ణ తపోవన వార్షికోత్సవము వన్నెల్ - బి. నిజామాబాద్ జిల్లా
01-05-2026 నుండి 07-05-2026 వరకు	బాలబాలికల వ్యక్తిత్వ వికాస శిబిరము శ్రీగీతాభక్తజనాశ్రమము, కిసాన్‌నగర్
05-06-2026 నుండి 07-06-2025 వరకు	500వ సంవార సత్సంగ సభలు కోరుట్ల
13-08-2026 నుండి 11-09-2025 వరకు	శ్రావణమాసము, ముంబయి భగవాన్ శ్రీసత్యానందమహర్షి భక్తమండలి

ఆశ్రమపాఠ్రులు

పోలవరం నాగేశ్వరరావు, కార్యదర్శి 9866905041

5-2-2026 నుండి 11-2-2026 వరకు శ్రీభాగవత సప్తాహము రామేశ్వరములో ఆనందపూర్వకముగ చాలా చక్కగా శ్రీ శ్రీహరితీర్థస్వాములవారి ఆధ్వర్యములో జరిగినది. ముంబయి భక్తులు, చెన్నయ్ భక్తులు నెల్లూరు భక్తులు తెలంగాణా భక్తులు సుమారు 90 మంది ఈ కార్యక్రమములో పాల్గొన్నారు. ఉదయము సాయంకాలము శ్రీరామలింగేశ్వరస్వామి వారి దర్శనము గావించుకొన్నారు. 22 బావులలో పవిత్ర స్నానం చేసారు. సముద్ర స్నానము కూడ గావించుకొన్నారు. ధనుష్ కోటికి వెళ్ళి సూర్యోదయమును చక్కగ వీక్షించినారు.

ఉదయము 6 గంటలకు గీతాపారాయణము, 7 గంటలకు రుద్రాభిషేకము, 9 గంటలకు అన్నపూర్ణ కీర్తనలు, 10 గంటలనుండి 12-30 వరకు భాగవత సత్సంగము, 1 గంటలకు భోజనములు సాంగమంగళముగ జరిగినవి. సాయంకాలము 4 నుండి 6 వరకు సత్సంగము 8 గంటలకు ఉపాహారము శ్రీవాసవీ అన్నపూర్ణ సత్రమువారు చాలా చక్కగ ఏర్పాట్లు గావించినారు. శ్రీ పోలవరం నాగేశ్వరరావు అనగ నేను రామకృష్ణపరమహంస వసతులు మొదలగునవి పర్యవేక్షించినారు. శ్రీగణేశ్ గారు మైక్ వ్యవస్థను చక్కగ నిర్వహించినారు. శ్రీగుఱ్ఱం విశ్వనాథ్ అశోక్ గారు ఆన్లైన్ వీడియో టెలికాస్టును చేసినారు. ఈ కార్యక్రమము విజయవంతమవడానికి ప్రతిఒక్కరు సహకరించినారు. వాసవిసత్రమువారు అన్ని విధములుగ మాకు ఉపకారముగావించినారు. వారందరికి ధన్యవాదములు.

మహాశివరాత్రి మరియు భగవాన్ శ్రీసత్యానందమహర్షులవారి 115వ జయంతి శ్రీసత్యానందాశ్రమములో 15వ తేది ఉదయమునుండి 5 గంటలకు గీతాపారాయణము, 6 గంటలకు సుప్రభాతము సంకీర్తన 9 గంటలనుండి రుద్రాభిషేకము, 12-30 నిమిషములకు సద్గురుపాదుకాపూజ, 1 గంటకు మహాప్రసాదవినియోగము చాల భక్తిశ్రద్ధలతో నిర్వహింపబడినది. వందలాది భక్తులు మహాప్రసాదమును స్వీకరించినారు. ఉభయకర్తలు అమరా సుబ్రహ్మణ్యము దంపతులు, ఇనమడుగు వాస్తవ్యులు శ్రీపూకోటి వేణుగోపాల విజయలక్ష్మి దంపతులు

సాయంకాలము 6గంటలకు నామసంకీర్తనము అద్భుతముగ జరిగినది. విశాఖపట్టణము భక్తులు ఇనమడుగు భక్తులు అధికసంఖ్యలో పాల్గొన్నారు.

8గంటలకు రుద్రహోమము 12 గంటలవరకు జరిగినది. 12 నుండి మరల రుద్రాభిషేకము శ్రీతారకేశ్వరమహాదేవునకు దివ్యముగ లింగోద్భవ కాలమున జరుపబడినది. భక్తులందరికి మహాప్రసాద వినియోగము చేయబడినది. రాత్రి ఉభయము నవీన్ గారు చేసినారు.

ఆచార్య శ్రీహరి తీర్థస్వామివారి సంపాదకత్వమున శ్రీస్వామి ఆఫ్ సెట్ విజయవాడలో ముద్రింపబడి ఇనమడుగు శ్రీసత్యానందాశ్రమమువారిచే ప్రచురింపబడినది. పిన్. 524137